

dawl Frangiskan


LEHEN IL-KAPUCCINI MALTIN



werrej



- 3 Dawl Franġiskan - 25 Sena**
Editorjal
- 4 Personagġi Bibbliċi**
minn Mons. Lawrenz Sciberras
- 6 Teleskopju fuq il-Hajja**
minn P. William Axiaq OFMCap
- 8 Hu Isbah taghti milli tircievi**
minn P. Pubblio Mair OFMCap
- 10 Missjoni**
minn Mons. Francis Baldacchino
- 11 Il-Ministeru tal-Kura tal-Morda u l-Franġiskani matul iż-żminijiet (3)**
minn Dr Mario Saliba M.D.
- 12 Esperjanza**
minn Emily Barbaro Sant
- 14 Lejn Alla bl-Isport**
minn Joe Attard
- 15 Mużew Provinċja**
minn P. Franġisku Azzopardi OFMCap
- 16 Kristjaneżmu**
minn Tony C. Cutajar
- 19 Messaġġ bil-Kant**
minn Laurence Attard
- 20 Storja/Poezija**
- 21 Saħhtek**
minn Dr Tonio Piscopo
MD, MRCP (UK), DTM&H (Lond.)
- 22 Tweġjiba**
minn P. William Axiaq OFMCap
- 23 Ġi.Fra.**
minn Elaine Abela
- 24 OFS**
minn P. Frans Abela Giusti OFMCap
- 25 Kuba**
minnP. Philip Cutajar OFMCap
- 26 Kristjaneżmu**
minn Joe Flask
- 28 Vokazzjoni**
minn Alfred u Antonia Scicluna
- 30 Kompetizzjonijiet**
minn P. Wistin Attard OFMCap
- 31 Isqof Ġdid għad-Djoċesi t'Għawdex**
L-Eċċellenza Tieghu Mons. Mario Grech



Qoxra:
Ġesù kkonstatat mill-aṅġlu
fl-ort tal-Ġetsamini u
d-dixxipli reġdin.

BORD EDITORJALI

Editur
Leonard Falzon OFMCap

Viċi Editur
Andrè Azzopardi OFMCap

Amministratur
Crispin Tabone OFMCap

Distributur
Dorian Holland OFS

Membri
Frans Abela Giusti OFMCap
Wistin Attard OFMCap
Martin Micallef OFMCap

DIREZZJONI U AMMINISTRAZZJONI
Kunvent tal-Kapuċċini,
Floriana - VLT 14
Tel: 2123 3874/2122 5525/2123 4949
e-mail: leofalzon@waldonet.net.mt

ISSN 1811-5373

DISINN U LAYOUT
Robert Tabone
Mob: 9947 3763

MITBUGH
P.E.G. Ltd., San Ġwann.
Tel: 2144 0083

Kull korrispondenza, artikli, kitbiet u ittri biex jidher fid-DAWL FRANĠISKAN għandhom jiġu indirizzati lill-Editur. Id-Direzzjoni ttrisserva d-dritt li tippubblika fid-DAWL FRANĠISKAN dawk l-artikli, ittri jew tagħrif iehor li jidhrilha li jkun jaqblu max-xejra tar-rivista.

Hlas ta' l-Abbonament: Lm 4 fis-sena.

Kull offerta, barra mill-hlas, hi milqugħa bhala għajnuna għall-Missjoni, li għandha tintbagħat lid-Direttur

Ċentru Missjoni Kapuċċini, Kunvent tal-Kapuċċini, Floriana - VLT 14

© Dawl Franġiskan 2006
Publikazzjoni Franġiskani
Kapuċċini



DAWL FRANGISKAN HANSA U GHOXRIN SENA TA' EVANGELIZZAZZJONI - AD MULTOS ANNOS

Hija l-missjoni fundamentali tal-Knisja li twassal l-Ahbar it-Tajba lill-popli kollha. Din il-hidma hija t-tweqqif tal-mandat imholli lilha mill-fundatur stess taghha Gesu Kristu: **"Kull setgha giet moghija lili fis-Sema u fl-art. Morru mela fid-dinja kollha u ghallmu l-ognus kollha u ghammduhom fl-Isem tal-Missier, ta' l-Iben u ta' l-Ispirtu s-Santu... ara jien se nkun maghkom sa l-ahhar taz-żmien"** (Mt 28:18-20).


Il-hidmiet kollha tal-Knisja huma mmirati li jwasslu l-id ta' fejda lill-popli kollha fil-kategoriji tal-hajja li jinsabu fihom. Hafna drabi biex dan id-dmir twettaq gie mhallas prezz gholi ta' hajjiet ta' l-istess evangelizzaturi fuq l-eżempju stess ta' Kristu nnifsu.

Elfej sena wara minn dan il-mandat, il-Koncilju Vatikan II, fid-Digriet **"Inter Mirifica"**, igeddied is-sejha ta' l-Evangeliu u jikkwalifikaha b'dan il-kliem: **"Il-Knisja Kattolika, billi hija mwaqfa minn Kristu l-Mulej biex twassal is-salvazzjoni lill-bnedmin kollha u ghalhekk thoss ruhha mgjeghla mill-huega li xxandar l-Evangeliu, tarah dmirha li tuza wkoll l-istrumenti ta' komunikazzjoni soċjali sabiex ixxandar l-ahbar tas-salvazzjoni..."** (1:3). B'din l-istqarrija l-Knisja qed tobbli lill-hidma li tapprezza l-iżvilupp tat-teknoloġija moderna sal-punt li taghmel użu taghha b'riżq il-popli.

Il Provinċja Frangiskana Kapuċċina Maltija, immdawla mill-messaġġ ta' l-Evangeliu u mhegga mill-kliem tad-Digriet **"Inter Mirifica"** imsemmi fuq, testendi l-hidma pastorali

taghha flimkien ma' dik fl-isptarijiet, il-habs, iċ-ċimiterju u l-parroċċi ghal dik ta' Evangelizzazzjoni permezz ta' l-istampa. Din il-hidma tinkwadra tajjeb fl-artiklu 153:2 tal-Kostituzzjonijiet il-Ġodda ta' l-Ordni Frangiskan Kapuċċin. F'dan l-artiklu tal-Kostituzzjonijiet, l-Ordni Frangiskan Kapuċċin jaghmel tiegħu l-hsieb tal-Koncilju Vatikan II fid-Digriet imsemmi fuq f'dawn il-kelmiet: **"Għaldaqstant għandna nistnaw hafna l-mezzi ġodda ta' komunikazzjoni soċjali bħala strumenti adattati għax-xandir ta' l-Evangeliu fost il-popli ta' żmienna..."** (153:2).

F'din is-sena, il-Provinċja Frangiskana Kapuċċina qed tiċċelebra l-Hansa u Ghoxxrin Anniversarju minn mindu r-rivista **DAWL FRANGISKAN** tnisstet u bdiel tinfirex fi djar il-familji Maltin. It-tifkira ta' dan l-anniversarju mhix f'sens trijonzalistiku, iżda b'apprezzament lejn daww li gharfu wiehed mis sinjali taż-żminijiet ta' Hansa u Ghoxxrin Sena ilu u hadu l-inizjattiva. Ċert li jekk l-Ordni Frangiskan Kapuċċin li f'Malta jgawdi statura fil-hidma tiegħu fi hdan il-Knisja, ikun qed jonqos jekk iżomm lura milli jaghmel użu mill-teknoloġija moderna b'riżq l-istess għan li għalih jeżisti, dak li jghix l-Evangeliu u li l-istess Ahbar Tajba jwassalha b'mezzi effettivi. Illum, wara Hansa u Ghoxxin Sena ta' hajja, id-Direzzjoni tar-Rivista "Dawl Frangiskan" b'sodisfazzjon tinnota li qed twassal għand eluf ta' Maltin u Ghawdxin kontenut ta' Evangelizzazzjoni fi prezentazzjoni li jixru lill-generazzjoni li l-livell ta' ghejxien li fih qed tghix jitlob kwalità ta' messaġġ f'birxa attraenti. •



SARA (Is-Sieħba)

Fit-Testment il-Qadim wara l-ewwel hdx il-kapitlu tal-Ġenesi u li illum jissejhu dawk tal-preistorja, il-ktieb tal-Ġenesi jibda bir-rakkont tant imżewwaq tal-patrijarka Abraham. Marbut ma' dan il-personaġġ tal-fidi hemm ukoll martu Sara, li tiġi kklassifikata fost il-matrijarki tant qawwijin tal-Bibbja. L-isem ta' din Sara, mart Abraham, huwa miktub għal hamsa u hamsin dārba u l-istorja shiha ta' din il-mara qiegħda fil-Ġenesi kapitli 11:29-12:20; 16:1-18. 20:1-21.

It-Testment il-Ġdid ukoll isemmi l-isem tal-matrijarka Sara. Hekk jagħmel San Pawl, Rum 4:19; 9:19, kif ukoll Lhud 11:11, u l-Pt 3:6. Dan kollu għalhekk juri sew l-importanza ta' dan il-personaġġ bibliku kif ukoll bikri tat-Testment il-Qadim.

KOPPJA TA' GHAQAL

Mir-rakkont ta' hajjet Sara johorġu sew żewġ aspetti pożittivi hafna:

- Sara kellha relazzjonijiet u mġiba tajba hafna ma' żewġha Abraham,
- l-istat li kellha fi żmienha.

Sara ma kenitx biss personalità importanti fi żmienha, imma kienet ukoll is-sieħba ta' Abraham, li jfisser fattur importanti għal hajtu. Abraham u martu Sara kienu aktar minn sempliċiment "koppja miżżewġa", kienu grupp ta' tnejn min-nies jahdmu flimkien u jiddeċiedu flimkien, jibku u jifirhu flimkien. Tassew koppja ideali għal żminijietom.

Mill-fatti bibbliċi l-oħra tal-patrijarki u n-nisa tagħhom, wiehed jinnota ċertu nuqqas ta' qbil bejn ir-raġel u l-mara – disparità li kull ma tmur

tkompli dejjem tikber u tohroġ fil-berah. Filwaqt li n-nisa ta' ċerta responsabbiltà u li għamlu tant gheġubijiet f'hajjithom u isimhom qiegħed fil-Bibbja kienu dejjem sottomessi u taħt il-madmad qalil ta' żwieġhom. Sara ma kenitx hekk. Kienet tqawdi xi haġa speċjali hafna għal dawk iż-żminijiet. Donnu saret eċċezzjoni kbira hafna ma' din il-mara hekk bikrija tal-Ġenesi.

Il-favuri li kienet tgawdi Sara aktarx li kienu ġejjin mill-fatt li Abraham u martu kienu mhux biss ir-raġel u l-mara, imma wkoll qraba ta' xulxin. Dejjem skond il-ghorrief tal-Bibbja, Sara kienet it-tifla ta' Haran, u dan Haran kien hu Abraham. Fil-Bibbja dan jidher (ara Ġen 20:12), għaliex Abraham qal lil Abimelek, sultan ta' Ġerar, li Sara kienet oħtu, it-tifla ta' missieru għalkemm mhux it-tifla ta' ommu (Abraham). Fl-ahhar mill-ahhar dan kollu huwa veru. Din il-verità jikkonfermaha wkoll il-ktieb apokrifu tal-Ġubilej miktub madwar is-sena 100 qabel Kristu. F'dan il-ktieb hemm li Abraham ha lil Sara b'martu.

MARA GHAQLIJA

Fil-ġrajjet li dammew hajjet din il-matrijarka wiehed jikkonkludi kemm din kienet tassew mara ghaqlija u fl-istess waqt hanina. Kienet taħdem b'responsabbiltà kbira ma' żewġha Abraham, tgħinu, tagħmillu kuraġġ u taħsiblu għall-ikel b'imħabba u qalb kbira. Abraham kien jaf x'għandu madwaru, tant li bosta drabi mhux biss kien joqghod għal dak li tgħidlu, imma jdur lejha u jitlobha





I-pariri siewja tagħha fid-deċiżjoni li kien se jiehu. Anzi hemm ordni ċara ġejja minn Alla li qal lil Abraham: **“La tinkwetax għaż-żagħżuha u għall-qaddejja; kulma qaltlek Sara isma’ minn kliemha”** (Ġen 21:12). Il-kuntest ta’ din il-ġrajja kienet it-tkeċċija ta’ Hagar u Ismael lejn id-deżert.

Ġrajja oħra marbuta mal-matrijarka Sara u li ssaħħaħ it-teżi kemm tassew Sara kienet mara għaqlija hija fil-bdil ta’ l-isem. Huwa interessanti hafna l-fatt li fil-Bibbja hemm iwa bdil ta’ l-isem, imma dawn il-każijiet qeghdin biss fost l-irġiel. Hekk Abram isir Abraham, Ġakob isir Iżrael, Hosegħa bin Nun isir Ġoswè. Fit-Testment il-Ġdid hemm ukoll żewġ ismijiet tipiċi, Xmun isir Pietru, u Sawl isir Pawlu. Issa l-uniku eżempju ta’ mara li tbdel isemha hija Sara. **“U Alla żied jghid lil Abraham: ‘Saraj martek, ma jkunx jisimha aktar Saraj, imma Sara jkun isemha’** (Ġen 17:15).

Il-bdil ta’ l-isem – Abraham u martu Sara – halla marka kbira fil-hajja tagħhom it-tnejn. Wahda minn dawn il-marki fondi hija li minn tnejn jibdew jissejhu “wiehed”. Jiġu mpinġija bhala “TIM”, koppja. Hekk il-Bibbja titkellem minn Abraham u Sara bhala “xjuh imdahhla fiż-żmien” (Ġen 18:11). Dan l-istess hsieb ta’ koppja jerġa’ jidher f’Ġenesi 12:5. Meta Abraham u Sara hadu “l-ġid kollu li kienu għamlu, u n-nisa li kienu kisbu f’Haran. Dawn “in-nies” jiġu nterpretati bhala bnedmin, l-irġiel ikkonvertihom Abraham u n-nisa ikkonvertiethom Sara. Hawn ukoll għandna lil Abraham u martu Sara bhala kompanji jahdmu flimkien biex jiksibu dojjom l istess għan tajjeb.

TIFEL FI XJUHITHA

Ġrajja li tappnet xi ftit hajjet Sara u naturalment ukoll dik ta’ Abraham huwa l-fatt li Sara ma setax ikollha tfal. Dan il-fatt però ma affettwax ir-rabta ta’ bejniethom it-tnejn. Hekk allura wiehed jista’ jifhem aħjar għaliex Sara waslet biex lil Abraham offrietlu lil

Hagar u hekk ikollu t-tfal, mela d-dixxendenza titkompli. Dan l-att wiehed għandu jħares lejh bil-kultura ta’ dawh iż-żminijiet. Sara waslet sa hawn, għaliex anki hija kienet se tgawdi mit-tfal tal-qaddejja Hagar (Ġen 16:2). U dan ikompli jsaħħaħ kemm tassew l-imġiba ta’ Sara turi għaqda u rabta ma’ żewġha Abraham. Sara kienet persważa li r-rabta ta’ bejniethom ma kenitx tiddependi biss mill-ulied. Biss meta mbagħad Sara wildet lil Iżakk, it-tnojn li huma sabu l hena u l-gost ta’ hajjithom. Ma ninsewx li d-dixxendenza fi hdan il-familja kienet xi haġa fl-oghla grad u li xejn ma jista’ jibdilha.



OMM TA’ NAZZJON KBIR

Abraham u Sara huma l-antenati storiċi-ideoloġiċi u spiritwali tan-nazzjon, bħal ma Adam u Eva huma ż-żewġ elementi fundamentali ta’ l-ispeċi umana. Abraham u Sara hassew lilhom infushom mhux sempliċement bhala koppja li waqqfu familja, imma bhala poplu li qieghed jibni soċjetà u jwettaq għan preċiż. Sal-ġurnata ta’ llum il-Lhud għadhom jissejhu “ulied Abraham” fil-waqt li n-nisa jissejhu “ulied Sara”.

Fl-istorja biblika hemm qieghda l-wegħda lil matrijarka Sara li hija tkun l-omm tan-nazzjon, u dan għaliex hija se jkollha tifel li jwettaq il-patt li Alla għamel lil Abraham. **“U Alla wiegħbu: Le, Sara martek twellidlek iben u ssemih Iżakk, u jien naghmel il-patt tiegħi miegħu għal dejjem”** (Ġen 17:19). Kliem bħal dan ikompli johroġ fil-beraħ il-missjoni tas-sema li din il-koppja Abraham u Sara kellhom fil-pjan divin.

Abraham u Sara għexu flimkien għal bosta snin u li matulhom huma hadmu bhala siehba u ndaq, mexxejja ta’ għan li huma riedu jilhqu. U għalhekk meta wasal il-mument tal-bidla, nibtet relazzjoni ġdida bejniethom. Il-fatt tal-bdil ta’ l-isem fejn saru Abraham u Sara, ifisser twelid ġdid b’missjoni kollha kemm hi ġdida. Abraham ġie ċirkonċiż u Sara saret omm fi xjuhitha. Din il-bidla hekk radikali għandha wkoll tlfsra slmbollka hafna fl-istorja tal-patrijarki u l-matrijarki ta’ Iżrael.

Din il-mara hekk importanti fil-Bibbja għandha hafna x’tgħallem u b’mod speċjali lin-nisa miżżewġin. Iżda nahseb li l-aqwa tagħlima tal-matrijarka Sara tagħtihielna l-Bibbja stess. **“Kienet ukoll il-fidi li biha Sara – mara sterili u mdahhla fiż-żmien – setgħet titqal għax hija għarfet li ta’ kelmtu kien dak li għamlilha l-wegħda”** (Lhud 11:11). Kliem ispirat bħal dan ta’ min jirrifletti sew fuqu u jfassal hajtu madwaru. •




TELESKOPJU FUQ IL-HAJJA

Il-hajja qatt ma taqta' milli toffrilna għalf biex nixtarruh sew. Fiha dejjem jiġru għrajiet li tistenniehom u oħrajn ma tobsorhomx. Dawn il-għrajiet jisfidawna biex nirriflettu. Il-hajja kuljum tghallimna, basta nagħrfu naħsbu fuq dak li nkunu qegħdin naraw, nisimghu, ninnutaw...

ĠENERU LETTERARJU PERIKOLUŻ

'Il fuq minn sentejn ilu, fl-Amerika hareġ ktieb li qajjem għagħa, kurzità u interess kbir. It-titlu tiegħu hu Da Vinci Code. Inkiteb minn Dan Brown. Qed jinħadem saħansitra film fuqu. Jidhirli li xi xeni minnu ngibdu hawn Malta. Il-ktieb huwa perikoluż ħafna kemm mill-aspett ta' fidi kif ukoll minn dak morali, taqta' naturalment aspetti oħrajn. Dan it-thriller, ipprezentat taht il-libsa ta' rumanz storiku, ġie msejjah 'a chart-topping novel'. Dwaru ntqal: "Shallow though the book is, it is a major weapon in the campaign to discredit the Christian faith once and for all."



Biex jirbattu Da Vinci Code, awturi ta' isem fid-dinja Kattolika kitbu diversi kolba tajbin. Fosthom ta' min isemmi *The Da Vinci Code Hoax* miktub minn Carl E. Olson u Sandra Miesel. Min kiteb kritikament fuq din il-pubblikazzjoni għamel stqarrija f'lokha tassew. Qal li "the 'Da Vinci Code Hoax' is more than a refutation of a single book: it is an antidote to a poisonous

genre that is growing in contemporary writing." Hawnhekk ta' min jiftakar kliem G.K. Chesterton. F'Heretics kien kteb: "Truth, of course, must of necessity be stranger than fiction, for we have made fiction to suit ourselves." Dawk li jahdmu biex il-misteru tal-ħażen ikompli jixtered fid-dinja, dejjem jaraw x'jivvintaw biex, fost il-qamh, tinżera' wkoll is-sikrana. B'reazzjoni qawwiya f'qalbhom kontra r-religjon nisanija u Kattolika, xi whud qed jinqdew b'kull mezz, biex itellfu fil-bniedem ta' lllum kull fiduċja fil-Knisja Kattolika. Qed jagħmlu użu minn dawk il-mezzi li jiġġennu għalihom il-bnedmin ta' lllum, ngħidu aħna, *fiction genre*.

L-insara jridu joqogħdu għassa għall-ġeneru ġdid ta' kitba li qed jinholoq fi żmienna, li huwa rovinuż kemm fejn idhol it-twelmin fi Kristu kif ukoll fejn tidhol il-morali nisanija. Bniedem avżat nofsu armat, iġhid il-Malti.

Mulej, bieghdni mill-inganni u l-brikkunati letterarji ta' żmienna!

PELLEGRINAĠĠI BLA FROTT?

Fil-ktieb L-Imitazzjoni ta' Kristu, naqraw sentenza li żgur iġġagħlna nirriflettu. F'mument minnhom, l-awtur anonimu ta' dak il-ktieb mitqal deheb iġhid li huma ffit dawk it-talin li, peress li jmorru spiss pellegrinaġġi, issa f'santwarju u issa f'ieħor, b'daqshekk isiru qaddisin.

Hawn Maltin u Ghawdxin li marru pellegrinaġġi f'diversi nħawi tad-dinja u hajjithom inbidlet tabiħaqq. Imma hemm oħrajn li ġejjin u sejrjn Lourdes, l-Art Imwieghda, Fatima, Medjugorje, San Giovanni Rotondo, Ars, Assisi, Cascia, Ta' Pinu, il-Madonna ta' l-Għar..., imma hajjithom qatt ma nbidlet għall-aħjar. Jinku kienu, u jinku baqghu; itaqtu fuq in-nies kienu, u jtaqtu baqghu;



jaqilghu l-inkwiet fil-familji, fl-inhawi u fil-parroċċi kienu, u jaqilghu l-inkwiet f'dawn il-postijiet baqghu...

Il-pellegrinaġġ ghandu sens meta nifhem li l-hajja nisranija hija mixja ta' fidi, mixja li ġieli tkun agonistika (titlob sforz), mixja tul telgha wieqfa hafna. Jekk il-pellegrinaġġ ma jisfidax ghal dan ix-xoghol biex il-pellegrin jikber fil-grazzja, ma jkunx haġa oħra ghajr ġita turistika, logħob tal-knisja, hela ta' flus mill-aspett reliġjuż, dahka bija nnifsi...

Mghallem Divin, gaghalmi nifhem li l-pellegrinaġġ li mmur ghalih ikollu sens daqskemm nhalieh ikkabarni spiritwalment.

ĊAPĊIP BLA RIŻULTAT

l-ċapċip qabel kien isir jew fit-tejatra jew fl-istadium tal-futbol. Ma tantx kont tisimgħu fil-knisja. Illum iżda l-iżjed li tisimgħu f'dan il-lok qaddis. L-assemblea liturġika thobb iċċapċap malli xi hadd



jolqotha fil-priedki tiegħu jew iqajmilha s-sentimenti reliġjużi tagħha. Taf tapprezza.

Dment li ċ-ċapċip ikun moderat ma jimpurtax. Waqt il-kant tas-salmi fit-Tempju ta' Ġerusalem, il-miġegħma kient iċċapċap. Dak li jdejqek hu li hafna drabi dawk li jhobbu jċapċpu jibqgħu 'l bogħod milli jghlxu t-tagħlim li fil-knisja jkun qanqalhom u minhabba f'hekk infexxew iċċapċpu jdejhom.

Santu Wistin kien oratur kbir. Meta kien jagħmel xi priedka u n-nies kienet iċċapċaplu kien iwaqqafhom, u jghidilhom: "Jien mhux iċċapċpu rridkom imma tibku dnuvietkom." Kellu raġun. Biex iċċapċap ma trid xejn, iżjed u iżjed jekk min ikun qed jittellem ikun kapaċi jissodisfa l-mistennijiet u l-gosti tiegħek. Trid hafna, iżda, biex tpoġġi fil-prattika dak li tkun fhemt fil-priedka.

Mulej, għallimni nċapċap inqas fil-knisja u ngħix iżjed dak li nisma' u nifhem fi priedki, noveni, tridijiet, paniġierki, eżerċizzi li mmur nisma'.

X'DIFFERENZA!


M'ilux hafna kont Katanja ma' habib tiegħi. Waqt li konna qegħdin niehdu drink flimkien, ġew hdejna grupp tfajliet Maltin. Sirna nafu li huma mudelli, iżda, anki kieku ma qalulniex li huma hekk xorta wahda konna naslu ghal dik il-konkluzjoni mill-imġiba tagħhom. Ftit qabel konna morna naraw monasteru ta' sorijiet Benedittini ta' l-Adorazzjoni Perpetwa u kellna okkażjoni nkellmu xi whud minn dawk ir-reliġjużi ta' hajja klawstrali. Xi whud minnhom għandhom wiċċ ta' anġlu. Siehbi li ma huwiex xi bniedem skupluż, meta rajna l-mudelli,



qalli: "Bil-vanità kollha li għandhom tuqhom dawn il-mudelli lanqas joqogħdu daqshekk hdejn is-sbuhija naturali u spiritwali li rajna fuq wiċċ is-sorijiet li għadna kemm konna għandhom! Hdejhom ma jiswew xejn!"

Wara l-kumment ta' siehbi, flakart fi kliem il-Papa Piju XII. Fl-Enċiklika Sacra Virginitas jikteb: "When married folk, and even such as are sunk in the dregs of vice, cast their eyes on virgins, they are frequently astonished at the radiance of their limpid purity and feel the attraction of an ideal which eclipses the pleasures of sense. What Aquinas declares when he writes: 'To virginity ... superlative beauty is ascribed', is doubtless the reason why the pattern set by virgins exercises a universal fascination. Is it not also true to say that the perfect chastity practiced by so many men and women is the clearest evidence that this triumph of the soul over bodily passion is the work of divine grace and a mark of solid virtue?" (n.26). •

Aghmel, Mulej, li s-sbuhija smewwija li tidher fuq wiċċ ċerti nisa tiġbidni għal warajk, u terfaghli ruhi lejn is-sema, iżjed milli hjajruni għall-hwejjeġ tad-dinja nisa oħrajn mohħhom wisq f'dak li jolqot l-ghajn u fil-vanità.



HU ISBAH TAGHTI MILLI TIRĊIEVI

Il-Milied bhal snin ohra wasal u għadda wkoll bhal kwalunkwe haġa ohra fil-hajja. Għal għadd kbir ta' bnedmin dan iż-żmien ifisser żmien ta' rigali, jaghtu u jaqilghu, ikliet, żfin u divertiment. Din il-kultura ta' nfiq mhix biss haġa tad-dinja industrijalizzata, imma wkoll dahlet sew fil-pajjiżi hekk imsejha fit-triq ta' l-iżvilupp. Il-Milied u l-festi marbutin miegħu ta' l-ewwel ta' kull sena ġdida jfissru għal hafna minn dawn in-nies li jaghtu u jaqilghu rigali.

RIGALI LILL-ĠENITURI

Fl-Afrika maghrufa bhala "sub Sahara" fejn il-Kristjaneżmu dahal sewwa, iż-żmien tal-Milied ifisser għal hafna li jkunu jridu jgħaddu dan iż-żmien ma' l-gheżież taghhom speċjalment meta l-ġenituri jkunu ghadhom hajjin. Dan għal hafna jfisser tbatija. Qabel xejn, mhux fil-kultura ta' nies fl-Afrika li tmur idejk vojta għand xi hadd. Xi haġa, imqar l-iċken haġa żghira, iridu jiehdu maghhom kemm bhala espressjoni ta' mhabba li min ikun jilqa' dak ir-rigal imqar ċkejken jiftakar li ma kinux minsija kif ukoll biex ma jkunux imqar simbolikament ta' piż għand min se joqogħdu.

Fejn ikun hemm il-ġenituri hajjin, l-ewwel obbligu li l-ulied iridu juru huwa lejhom. Ghalkemm fl-ibliet fejn dahlet il-kultura konsumista tal-pajjiżi tal-punent, il-ġenituri, l-aktar meta jkunu xjuh, jirtiraw fl-irhula

fejn twieldu, jahdmu r-raba' li jkollhom u jrabbu xi annimali skond ma jkunu faddlu meta kienu jahdmu jekk inzertaw sabu xoghol fil-belt. Il-pensjoni, li f'pajjiżna huwa dritt, fil-maġġur parti tal-pajjiżi teżisti biss fuq il-karta tal-liġi u s'hemm tasal.

Ghalhekk l-ulied, avolja diġà jkollhom ulied xi jrabbu, jaraw kif jaghmlu biex il-missirijiet u l-ommijiet ma jkunux nieqsa. Tara wlied jiċċahdu anki minn platt ikel kuljum biex minn dak il-ftit li jfaddlu jkunu kuntenti li jghadduh lill-ġenituri tagħhom. L-ulied jaghmlu saġrifċċji kbar ekonomiċi, minhabba li l-pagi huma baxxi hafna waqt li t-trasport pubbliku hu għoli. Fi żmien il-vaganzi tal-Milied, il-karozzi tal-linja li jmorru minn belt għal ohra jirduppjaw in-noll jekk mhux iktar ukoll. Minkejja dawn is-saġrifċċji kollha, l-ulied bil-familji tagħhom tarahom sejrini sabiex jghaddu mqar ftit jiem mal-ġenituri tagħhom li jkunu ilhom ma jaraw xhur shaħ jew kważi sena u jkunu jistgħu jghaddu minn dak li faddlu lill-ġenituri.

JAQSMU FLIMKIEN


Hafna minn dawn in-nies Afrikani huma neqsin minn dak kollu li f'Malta n-nies iħossuh bħala bżonn, bħalma huma l-*fridges*, *washing machines*, *micro-*

ovens, eċċ... Haġa li tgħaġġibni hi kif fil-villaġġi n-nies jgħixu qieshom familja wahda. Is-sens ta' għaqda huwa qawwi hafna fihom. Meta xihadd minnhom ikun fil-bżonn, in-nies tar-raħal jgħinu minn dak li jistgħu sabiex dak l-individwu jew familja ma jbatux. L-istes fuq ix-xoghol fl-ghelieqi huma jgħinu lil xulxin.

Mhux darba u tnejn li n-nies ma jkunux jistgħu jixtru tractors jew meżzi mekkaniċi u għalhekk iserrħu fuq l-annimali l-aktar fejn jirgħu. Imma l-iktar li tolqotni fihom hija meta jingabru għall-quddies, għal dawk li huma kattolċi. Waqt il-quddies tal-Hadd, tarahom itellgħu l-offerti minn dak li l-Mulej ikun iprovdilhom mill-ghelieqi tagħhom, jew mill-annimali u wkoll minn dak il-ftit flus li jkollhom. U dawn sabiex l-ghotjiet waqt il-quddies jitqassmu lil dawk ix-xjuħ jew familji l-iktar li jkunu jehtieġu. U li jiskanta lil min ikun hemm jarahom hu li jwettqu dan mhux miż-żejjed li jkollhom, imma minn dak li għandhom għalihom.

Meta nara dawn il-valuri fost dawn in-nies tassew li l-kliem ta' l-Atti ta' l-Appostli "**kemm hu isbah li tagħti aktar milli taqla**" narah isir realtà fil-hajja ta' l-insara li tal-ftit li tajthom tawni hafna iktar minn dak li d-deheb jew il-fidda jista' jagħti. •





L-GĦOMJA JARAW

Mindu d-Djoċesi ta' Malindi, Kenja, bdiēt tiehu ħsieb il-morda b'għajnejhom, s'issa diġà għenet mijiet u l-ħidma kompliet tikber. Iżjed minn darba sibna tobbja ta' l-għajnejn, kemm Kenjani kif ukoll Taljani li offrew li jinviżtaw il-morda ta' rhula shaħ, jghinuhom b'xi mediċina u jnehħulhom il-kataretti anki jekk b'sistemi xi ftit qodma.

Issa hejjejna sala li għandha sservi ta' klinika ta' l-għajnejn u xi ħbieb tawna l-istrumenti ewlenin biex nghammruha bihom. Harriġna nurse f'kors speċjali biex ikun kapaċi jghin fil-mard l-aktar sempliċi u jibgħat ohrajn fi klinika kbira. Fil-viċin ikun jista' jżur l-irhula mbegħdin hafna u jagħtihom l-istess ħidma. Xi fatti li ltqajna magħhom jagħmlulna hafna kuraġġ kemm lilna kif ukoll lill-benefatturi tagħna.

Sibna lil Fikirini, tifla ta' 13-il sena, f'nursery school, u li kważi ma kienet tara xejn. Fil-ġimgha ta' qabel l-Għid bagħatniha għall-kura u wara żewġ żjarjet ġiet tara u issa dahlet l-iskola primarja. Din tant kienet ferħana li marret thabbat fuq il-bieb tal-ġirien kollha biex tghidilhom li issa kienet tara!

Mara xiha, wara l-operazzjoni, infexxet tibki bil-ferħ hekk kif għall-ewwel darba f'ħajjitha setgħet tara wiċċ il-tifel ta' bintha.

Raġel xih kien ilu s-snin ma jiġi l-knisja minħabba li ma kienx jara. Beda jiġi meta xi nsara offrew li jgħibuh magħhom. Issa li reġa' ġie jara, ma jonqosx mill-quddiesa u t-tqarbin ta' nhar ta' Hadd. Meta jkun jiflaħ, jiġi mqar fost il-ġimgha.

Soru li fethet skola tal-ħjata sabet ruhha quddiem problema: bosta min-nisa ma setgħux idahħlu l-ħajta fil-labra... għax ma kinux jaraw sewwa. Allura kellna nibgħatu t-tobbja jinviżtawhom kollha. L-aħbar



xterdet, u tliet tobbja Taljani kellhom imorru iżjed minn darba waħda, sakemm ikkuraw lil dawk kollha fl-inħawi tas-Sorijiet.

Din hi ħidma sempliċi, bi spiża mhux kbira hafna, imma li tagħti hajja ġdida lil min kien qies ruħu bhala piż fuq haddiehor. •

Riżultat tal-Lotterija b'riżq il-Missjoni tal-Kapuċċini fil-Kenja - Milied 2005

L-ewwel premju biljett nru. 189942

Mrs Anne Farrugia

2, Triq is-Sardinell, San Ġwann

It-tieni premju biljett nru. 14374

Ms Evelyn Caruana,

"Gloria" Triq Sciortino, Żebbuġ

It-tielet premju biljett nru. 6527

Ms Maria Cauchi

178, Triq i-Kbira, Mellieħa

Ir-raba' premju biljett nru. 12708

Ms Rita Bonello

87, Triq l-Idmejda, Balzan

Il-Ministeru tal-Kura tal-Morda u l-Franġiskani matul iż-żminijiet (3)



Ir-Revoluzzjoni Industrijali tas seklu dsatax gabet magħha ħafna tibdil fl-Ewropa tal-punent. Eluf ta' nies ħallew il-kampanja u resqu lejn l-ibliet il-kbar biex jaħdmu fil-fabbriki u l-minjieri

tal-faħam. Il-Franġiskani ma' baqgħux lura u huma wkoll organizzaw ruħhom biex ikunu jistgħu jilqgħu l-bżonnijiet soċjali u reliġjużi ta' dawn il-komunitajiet ġodda.

L-istess ġara fl-Istati Uniti ta' l-Amerika fejn Franġiskani bdew jerġgħu jifthu sptarijiet u knejjes⁷. Dawn l-isptarijiet Franġiskani kienu xempju ta' kura mhux biss tal-mard fiżiku tal-bniedem, imma kura tal-persuna shiha. Il-motto ta' dawn l-isptarijiet kien li ma tistax tissepara l-bżonnijiet tal-ġisem mill-bżonnijiet tar-ruħ u għalhekk il-pazjent kien jingħata kura kompleta kemm tal-ġisem kif ukoll tar-ruħ. Dawn l-isptarijiet Kattoliċi kienu l-mudell ta' sptarijiet oħra. Ir-reliġjużi ma setgħux jagħmlu x-xogħol kollu wehidhom għalhekk bdew jinfethu skejjes ta' tagħlim għall-kura tal-morda li biż-żmien wasslu għan-Nursing Schools moderni.

Fil-perjodu ta' bejn l-1870 u l-Ewwel Gwerra Dinjija (1914 -1918) in-numru ta' dawn l-isptarijiet Kattoliċi fl-Istati Uniti ta' l-Amerika żdied għal mitejn u hamsin. Wiehed mill-aqwa sptarijiet fl-Amerika llum, il-Majo Clinic, jaf il-bidu tiegħu lil Madre Alfred Moes li fl-1889 waqqfet sptar żgħir St Mary f'Rochester Minisota. Hija kienet avvċinat lil tabib Protestant Dr William Mayo biex jgħin fil-ftuh ta' dan l-isptar. Biż-żmien dan l-isptar żgħir żviluppa f'dik l-istitutuzzjoni kbira ta' kura medika, riċerka u tagħlim fil-qasam mediku. Mayo Clinic hija magħrufa mad-dinja




kollha. Fiha wiehed isib professuri, speċjalisti u tobbja minn madwar id-dinja fosthom mill-gżejjer Maltin.

Fiż-żminijiet moderni dawn l-istitutzzjonijiet Franġiskani kemm fl-Amerika u kemm fl-Ewropa nqabdu f'ambjent kumpless ta' kompetitività u żvilupp imghaġġel fil-qasam mediku u tat-teknoloġija medika. It-tibdil soċjali ta' wara t-Tieni Gwerra Dinjija wassal għal żvilupp ieħor fil-qasam mediku fejn il-kura medika bdiet tkun patronizzata mill-istat bit-twaqqif ta' sistemi nazzjonali tas-saħħa. Biex tkompli żżid il-kompetitività, inholqu skemi privati tas-saħħa li komplew xejnu s-sehem tal-kongregazzjonijiet reliġjużi u tal-lajċi tal-Franġiskani.

Minkejja dan, il-Franġiskani xorta għadhom igawdu mill-post glorjuż ta' kura, speċjalment fost il-fqar skond l-ispiritu Franġiskan. Hemm min jgħid li l-istorja qed tirrepeti ruħha u ergajna ġejna għal żmien medjevali u l-bidu taż-żmien tan-Nofs. Hemm il-biża' li l-isptarijiet Franġiskani mhux se jkunu kapaċi jikkompetu mingħajr ma jtilfu l-identità tagħhom Franġiskana. It-trend hija li individwi Franġiskani jkunu huma li jidhlu fil-qasam tal-kura u jwettqu l-missjoni tagħhom fuq bażi personali. Dan qed isir fl-isptarijiet tagħna minn Patrijiet Kapuċċini bħala kappillani. Barra minn Malta dan ix-xogħol pastorali qed isir ukoll fi sptarijiet kbar. Min-naha l-oħra hemm min isostni li dan mhux biżżejjed. Il-preżenza Franġiskana għandha tiegħu forma oħra ta' kura diretta u tmexxija ta' istituzzjonijiet tas-saħħa billi tikkompeti direttament ma' istituzzjonijiet privati u pubbliċi. Fuq dan mhux kulhadd jaqbel. Din hija l-isfida tal-futur. L-għeruq kulhadd jafhom u kburi bihom u jistgħu jkunu ta' għajjnuna biex ikun iffaċċjat il-futur.

Referenzi:

- 7 James Hardie, *The Description of the City of New York: Containing Its Population, Institution, Commerce, Manufactures, Public Buildings, Courts of Justice, Amusements, etc.* (New York Samuel Marks, 1827). •



POPOLARI, IMMA UMLI




Filippo Neviani (maghruf bhala NEK fid-dinja tal-mużika) twieled f'Sassuolo, Reggio Calabria, fis-6 ta' Jannar 1972. Filippo, huwa raġel sabiħ, maghruf, mahbub u kuntent hafna bl-ghajnejn żoroq li ghandu. In-nles tistaghgeb bih ghax minkejja l-popolarità tieghu, baqa' umli; m'ghandux pretensjonijiet, is-suċċess ma telaghlux ghal rasu; baqa' saqajh fl-art.

Meta jispiċċa mill-impenji u l-ivvjaġġar li l-professjoni tieghu titlob minnu, ma jarax il-mument li jmur lura d-dar u hemm jintasab jistrieħ. Filippo deċiż ukoll li meta jasal il-mument li jirtira, jibqa' joqgħod fid-dar fejn twieled f'Sassuolo u fejn hemm il-familjari u l-hbieh tieghu; fejn hemm id-dwieli u l-ghelieqi li fil-hin liberu tieghu jiehu hsieb flimkien ma' missieru u huh.

Jemmen hafna li biex bniedem iħossu shiħ, ikun komplut (kif jghid hu), irid ikollu t-tfal, iħawwel siġra u jikteb ktieb.

Dwar siġar u pjanti, Filippo m'ghandux problema, ghax minn dawn hawwel hafna. Hu u l-gharusa tieghu Patrizia jixtiequ jieħdu ž-żmien tagħhom biex ikollhom it-tfal ghax bħalissa jinsabu



mħabbtin hafna bix-xogħol. Il-biċċa xogħol l-oħra tal-ktieb qed jōhodha bis-serjetà.

Il-ħajra li jesperimenta xi haġa differenti ġegħlitu jimbarka fuq dan il-proġett. Sa issa Filippo dejjem ikkomunika man-nies permezz tal-kant. Fil-kanzunetti tiegħu pprova juri sensibilità u emozzjoni, ipprova jqanqal lis-semmiegħa tiegħu; iferrahhom u forsi wkoll jipprovokahom. Il-ktieb huwa mod differenti kif wiehed jesprimi ruħu. Filippo jhoss li jista' jagħmel dan b'mod aktar faċli għax m'hemmx bżonn jimxi ma' ċerti regoli, bħal iqabbel linji, eċċ. Għalih li jippubblika ktieb hija sfida ġdida u differenti.

Hemm min forsi jidhirlu li din hija ċajta. Filippo jahsibha mod ieħor, u anki jekk ma jirnexxilux jagħmel kapolavur mill-ktieb tiegħu, ikun sodisfatt xorta waħda għax ikun innexxielu jesprimi lilu nnifsu b'mod ieħor. Irid juri lilu nnifsu x'kapaċi jagħmel u għalhekk se jiddedika l-ktieb għalih innifsu. Qed jagħmel dan bi skop.

L-idea tal-ktieb ġietu waqt li kien fis-sodda jara kif jagħmel biex jiġih in-nagħas u jorqod. Kien kollu għalxejn jiqalleb 'l hawn u 'l hinn. Fl-aħħar qam mis-sodda u mingħajr ma kien jaf kif, intefa' quddiem il-kompjuter. Beda jikteb xi punti u episodji minn ħajtu li ġew f'moħħu dak il-ħin, mingħajr ebda ordni preċiżu. Wara ftit tal-ħin sewwa beda jhossu ġej in-nagħas, mar lura fis-sodda u raqad.

Għaddew ix-xhur u baqa' jniżżel noti ta' kull ma jiġih f'rasu.

Tkellem dwar din in-namra ġdida tiegħu ma' ħabib antik tal-qalb li nkoragġih hafna. Kienu jgħaddu ħinijiet twal flimkien jiddiskutu ċerti partijiet u episodji, għax il-ktieb kien

ibbażat fuq Sassuolo, fuq in-nies, id-drawwiet, il-mużika, il-kantanti żgħażaġħ li għad ma kien jaf bihom hadd. Dawn kienu jdoqqu u jkantaw waqt xi festa ta' tiegħ biex idabbru dik ix-xi haġa, kif kien jagħmel hu stess qabel intefa' b'ruħu u ġismu fil-karriera mużikali tiegħu.

Min jaf kemm-il darba kien ikun mal-ħbieb f'xi kantina u hemm jibda jkantathom. Illum kultant ikun ħomm xi hadd li jfakkru f'dan iż-żmien. Filippo jħmar bil-mistħija, imma ma jiddejjax, għax il-ftaħir dirett lejħ min-nies, għalkemm jieħu pjaċir biħ, ma jkabbarlux rasu.

Fuq il-palk isejjah lilu nnifsu NEK, imma hekk kif jirritorna lejħ Sassuolo, lejħ id-dar u lejħ l-għelieqi fejn għandu anki makkinarji tal-ħrit, jerġa' jsir Filippo. Il-passjoni li għandu għar-raba u għal dak li jkabbar fiħ, hija kbira u l-għaxxa tiegħu jħawwel u jizra' l-prodotti ma' missieru u ma' ħuħ. Moħħu dejjem iberren li jrid jibqa' jgħix f'Sassuolo, imdawwar bit-tfal, u bit-tfal tat-tfal.

NEK jaf is-suċċess tiegħu lil dan il-villaġġ li taħ il-ħajja. Fiħ kiteb il-parti l-kbira tal-kanzunetti tiegħu. Oħrajn kitibhom waqt vjaġġi twal minn u lejħ Sassuolo. F'Sassuolo jrid jizżewweġ lit-tfajla ta' qalbu Patrizia li taħdem miegħu, tivvjaġġa miegħu u li se tkun omm it-tfal tiegħu. Mħux biss, imma Filippo jrid ukoll li wliedu jitwieldu f'Sassuolo.

Jittama li dan kollu jseħħ għax ikun laħaq l-għan tiegħu: **dak li jħawwel siġra, jikteb ktieb u jkollu t-tfal.** •





IL-KONSISTENZA

Ebda tim ma jista' jirbah il-League jekk ma jkunx konsistenti fil-logħob tiegħu. Għalxejn tirbah logħba jekk tiflew ta' warajha. Hafna timijiet jibdeu l-istaġun tajjeb, imma mbagħad jitolfu r-ritmu u jibdeu jitolfu. Ohrajn jirbhu logħbiet kontra timijiet kbar u wara jitolfu kontra timijiet żgħar bir-riżultat li jonqsu li jirbhu l-league.

Meta konna żgħar, ilkoll kemm aħna bdejna tajjeb il-hajja spiritwali tagħna. Konna mmorru l-Museum biex nitgħallmu l-kelma t'Alla; meta għamilna l-ewwel tqarbina konna nqumu kmieni biex nitqarbnu kuljum u l-ġenituri tagħna kienu jiehdu hsieb li nkomplu bit-tagħlim religjuż tagħna biex naghmlu l-Grizma ta' l-Isqof.


Bdejna nikbru; mill-quddies bdejna naqbz u xi ġurnata jew tnejn sa ma wasalna li nisimgħu biss il-quddies tal-Hadd blex inżommu l-preċett tal-Knisja. Il-konsistenza tagħna fil-hajja spiritwali bdiet tonqos għalkemm kultant konna niġbru xi punti billi nassistu għal xi funzjoni religjużi jew naghmlu xi att ta' mħabba mal-proxxmu tagħna.

Kbirna u sirna adulti. Iżżewwiġna u kellna t-fal. Il-hajja materjali hakmitna u Ġesù, għal bosta minna, sar it-tieni għażla. Ma baqax jokkupa l-ewwel post f'hajjitna għax aħna aktar interessati fix-xogħol u f'attivajiet oħra. Kollox sar importanti barra li nikkomunikaw ma' Dak li hālaqna. F'kelma waħda

dahlet l-indifferenza f'dak li hu spiritwali. Ma jfissirx li nsejna għal kollox lil Ġesù, imma ma baqax l-ewwel għan tagħna bħal ma kien qabel. Il-quddies ta' kull nhar ta' Hadd saret l-unika darba li naħsbu xi ftit fih.

Il-players li ma jipprattikawx fit-tahriġ isibuha bi tqila li jilaghbu logħba shiħa mingħajr ma jghajjew. L-istess jista' jingħad għal dawk l-individwi li jridu jimxu lejn Alla, imma ma għandhomx stamina biżżejjed biex jispiċċaw il-mixja. Niftakru x'qal Ġesù li t-triq li tagħti għalih hi mimlija hofer u ostakoli oħra. Neħtieġu stamina kbira biex nimxu f'din it-triq għalhekk għandna bżonn ta' aktar tahriġ bit-talb u l-frekwenza tas-sagramenti, speċjalment billi nirdievu t-tqarbin imqaddes aktar spiss. Bħall-players li ma jistgħux jilaghbu tajjeb jekk ma jiklux l-ikel neċessarju għall-ġisem, hekk ukoll min irid ikompli l-mixja tiegħu lejn Ġesù għandu bżonn l-ikel li jghinna – **it-Tqarbin**.

Din is-sena (Ottubru 2004 – Ottubru 2005) hi s-sena ta' l-Ewkaristija. Il-Konċilju Vatikan II jghid li **"l-Ewkaristija hi l-qalb u l-quċċata tal-hajja nisranija."** Mingħajr il-qalb il-ġisem imut. Mingħajr it-tqarbin ruħna tmut. Jekk irridu nkunu konsistenti fil-hajja spiritwali tagħna u nilhqu l-quċċata tal-hajja nisranija bilfors irridu nieklu dan l-ikel qaddis li hu l-karbohidrati ta' ruħna u li jghinna biex nibqgħu konsistenti fil-ghan spiritwali tagħna. •



APPOSTOLAT TAT-TALB

Intenzjonijiet tal-Papa u ta' Hsqfijiet taghna ghas-sena 2006.

L-OFFERTA TA' KULJUM

Alla Missier, noffriek dan il-jum, bit-talb, il-hsibijiet, il-kliem, il-hidma, il-ferh u t-tbatija kollha tieghi f'għaqda shiha ma' Ġesù lbnek, li jkompli joffri lilu nnifsu fl-Ewkaristija għall-helsien tad-dinja. Aghmel li l-Ispirtu s-Santu, li mexxa lil Ġesù, imexxi lili wkoll u jkun ta' qawwa għalija biex inkun xhud ta' l-imhabba tieghek. Ma' Marija, omm il-Mulej u omm il-Knisja, nitlobok b'mod speċjali skond il-fehmiet tal-Papa għal dan ix-xahar.

MARZU

- **Biex iż-żgħażaġh li qed ifittxu s-sens tal-hajja jisibu lil min jifhimhom, jirrispettahom u jimxi magħhom bl-paċenzja u bl-imhabba.**
- **Biex mal-Knisja kollha kulhadd jifhem li għandu sehem x'jagħti fil-hidma mlssjunarja halli dawk fil-Missjonijiet isibuha ehfef jikkollaboraw u jitqassmu bejniethom.**
- **Halli l-insara ta' pajjiżna jagħrfu ahjar il-valur tas-sagrifiċċju, u waqt li jgħaqqu tbatijietom ma' dawk ta' Kristu, joffruhom lil Alla.**

SANTA MARIJA ADDOLORATA

xemgħa u drapp: 20 x 19cm
Lorenzo Politi (1815-1876)



Id-dhul tal-figuri tax-xemgħa fil-Knisja huwa mċajpar hafna. Hemm min jgħid li f'ċerti żminijiet il-Papiet kienu jbierku u jqassmu x-xbieha ta' "haruf" stampat fuq disk tax-xemgħa ta' għamla tonda jew ovali b'dijamentru ta' bejn pulzier ju sitt pulzieri. Waħda minn dawn tinsab fil-Mużew tagħna. Il-haruf kien ikollu fuq spallejħ salib jew bandiera żghira, b'rabta simbolika max-xemgħa u l-haruf ta' l-Għid li jissemma fi żmien il-Papa Kosimu fis-sena 418 (Pat. Lat. LXII, 259, 261). Imma nafu sewwa li hekk kien isir fil-Liturgija ta' żmien il-Papa Ġirgor XI fl 1370. Imqar fil-gzejjer tagħna, ma nafux sew meta dahlet l-arti tal-figuri magħmulin mix-xemgħa kemm fil-knejjes u kemm fid-djar privati. Mas-seklu XVIII 'il hawn insibu bosta "Bambini" maħdumin b'arti fina u mzejnin fi fjuri tal-"cantiglia" (ganutell), kif ukoll statwetti u pasturi

tax-xemgħa miżbugħa fi presepji.

L-istatwetta tal-Madonna Addolorata b'binha Ġesù mejjet mitluq fl-art imma b'rasu tistrieħ fuq irkobbtejha waqt li hi qegħda thares lejħ innikta b'maktur f'idejha, hija kompożizzjoni mirquma u sabiha hafna meqjusa bhala xogħol tar-Rev. Lorenzo Politi, Kanonku tal-Kolleġġjata tal-belt Vittoriosa, li għex bejn l-1815 u l-1876. Barra mill-valur artistiku tagħha, din il-kompożizzjoni turi, bl-espressjoni ta' wiċċ il-Madonna, it-tbatijiet u l-wegħhat li hasset f'qalbha, kif kien habbrilha Xmun fit-tempju "Sejf għad jinfidlek ruħek" (Lq 2:35). Xogħol iehor tal-Kanonku Politi huwa l-presepju bil-pasturi tax-xemgħa li jinsab fil-Mużew ta' l-Arti, il-belt Valletta. •



SAN ĠUŻEPP FL-AĦBARIJET

Miġbur minn artiklu ppubblikat fit-*Time Magazine*
tad-19 ta' Diċembru 2005.

Erbat ijiem qabel il-Milied ta' l-1994, John David Edington, ta' 22 sena, kien qed isuq lejn id-dar fix-xita meta tleff il-kontroll tal-karozza, baqa' diehel f'sigra u miet mad-daqqa. Huwa kien tifel addottat ta' ministru tar-religjon ewanġelika li kien rispettat hafna. Ir-reverendu Edington hass hafna t-telfa ta' ibnu iżda minflok inghalaq fin-niket tiegħu, għamel tliet prietki tal-Milied fuq sugġett li qatt ma kien tkellem fuqu qabel. Tkellem dwar Ġużeppi, ir-raġel ta' Marija u l-missier adottiv ta' Ġesù. Mhux talli hekk, talli qabad jikteb ktieb dwar ir-relazzjoni li kien hemm bejn il-missier u l-iben skond l-Iskrittura.

Ma damx wisq jikteb għax sab li Ġużeppi deher biss fl-istorja tat-twelid ta' Ġesù skond San Matthew u iktar fil-qosor skond San Luqa. Ma sab xejn iżjed dwar dan il-missier famuż. Il-Bibbja qatt ma tikkwota direttament dak li kellu xi jghid. Għalhekk

iddeċieda li jmur 'l hemm mit-Testment il-Ġdid u qabad jagħmel riċerka minn sorsi mhux bibliċi. Fis-sena 2000 hareġ il-ktieb irqiq bl-isem ta' *The Forgotten Man of Christmas: Joseph's Story*. Fih għamel analiżi biblika u nkluda wkoll l-istorja tal-familja tiegħu, speċjalment ta' ibnu l-mejjet. Ir-reverendu Edington jammetti li dan jista' jidher proġett stramb speċjalment għall-Protestanti li qatt ma gharfu jew ikkonsidraw il-qdusija ta' Ġużeppi. Huwa jghid li "*hemm valur spiritwali kbir fl-istorja ta' Ġużeppi meta tgħaqqad studju serju tal-Bibbja ma' ftit immaginazzjoni rikreattiva.*"

Dan l-aħħar għamlu oħrajn bħalu, speċjalment iż-żewġ kittieba magħrufa Anne Rice bil-ktieb tagħha *Christ the Lord: Out of Egypt* u Jerry Jenkins b' *Holding Hands* fis-serje *Left Behind*. Fi żmien il-Milied li għadda, kien hemm verżjoni ta' dan l-aħħar ktieb fuq iktar minn 300 stazzjon tar-radju. Iż-żewġ awturi kellhom jaħdmu madwar in-nuqqas ta' informazzjoni fl-Iskrittura. Hajjet Ġużeppi tidher mimlija sewwa: wara d-dubbi dwar il-kundizzjoni ta' Marija, ikollu t-thabbira tiegħu f'wahda mill-erba'



holmiet; jiżzewwiġha u jehodha Betlem; jahrab ma' l-omm u t-tifel lejn l-Eġittu biex jiproteġihom mill-qilla ta' Erod; u fl-ahharnett jissetilja maghhom f'Nazaret. Iżda din kienet hajja b'hafna nuqqasijiet ta' dettalji importanti. Ma tissemmix il-preżenza tiegħu waqt it-twelid ta' Ġesù jew fiż-żjara tar-rgħajja. Ftit li xejn nafu dwar il-vjaġġ iebes lejn l-Eġittu. L-ahhar referenza li hemm dwaru hija sentenza wahda meta ntilef it-tifel ta' t'nax-il sena li jagħmel distinzjoni xi f'it harxa bejn il-ġenituri tiegħu fuq din l-art u l-veru "Missieru". Barra minn dan, ma nsiru nafu xejn dwar il-mewt ta' Ġużeppi.

Iżda dan in-nuqqas kollu jista' joffri ċerta liberta fil-kitba. Dawn it-tliet kittieba moderni jipparteċipaw fi tradizzjoni antika u hajja fl-istess hin. Mill-bidu tal-Kristjaneżmu dejjem inghata kulur lill-karattru ta' Ġużeppi. Il-Papiet għamlu mudell bhala Missier tal-Familja, bhala haddiem u Patrun tal-Knisja unversall. L-ewwel insara qall ma aċċettaw ċerti proposti li Ġesù seta' kien ibnu tassew jew li l-Madonna seta' kellha iktar tfal minhabba l-versi fl-Iskrittura li jsemmu "hut" Ġesù. Biex iwiegħbu għal dawn l-"akkużi" tfaċċa sett ta' kotba magħrufa bhala Apokrifa.

L-iktar wiehed minnhom li jelabora l-istorja ta' Ġużeppi hareġ fit-tieni sekl u bl-isem ta'

Il-Protevangeliu ta' Ġakbu. Fih insibu l-istorja tat-tfalja Marija, li b'riżultat ta' tqala mirakuluza, tikber fit-tempju tal-Lhud u tirċievi l-ikel minn idejn anġlu. Meta titfarfar, ma tistax tibqa' fit-tempju u l-qassis il-kbir ifittex lil xi hadd verġni biex jiehu hsiebha. Bl-ghajjnuna tas-sema, huwa jiġbor il-bsaten tar-romol f'Israël u jitlob fuqhom waqt li jstenna sinjal. Jerga' jagħti lura l-bsaten meta f'daqqa wahda hamiema tohroġ mill-bastun ta' Ġużeppi u ttir għal fuq rasu. Ġużeppi jipprotesta filwaqt li jghid, "Jiena raġel xih u hi għadha tifla. Marrisx indaħhaq in-nies bija." Imma fl-ahhar iċedi.

Skond il-Protevangeliu, Ġużeppi bhala raġel xih huwa protezzjoni għall-verġnità ta' Marija u bhala armel hemm spjegazzjoni għal min kienu hut Ġesù. Apokrifi ohra fihom hafna iktar stejjer u dettalji. Fil-harba lejn l-Eġittu nsibu draguni hdejn ix-xmara Nil jinzlu għarkubbtjhom quddiom it-tarbiya u s-sigār tal-palm jitbaxxew biex joffru l-frott tagħhom. Niltaqgħu ma' halliel li iktar tard ikun il-halliel it-tajjeb li ġie msallab ma' Ġesù. Din il-mawra fl-Eġittu tagħmel lil Ġużeppi l-qaddis favorit tal-Knisja Koptika Eġizzjana li tiddiskrivi l-mewt tiegħu fl-età ta' 111 sena mdawwar b'Marija u Ġesù ta' tmintax-il sena.

Għalkemm l-Ortodossi tal-Lvant jaċċettaw li Ġużeppi kien armel u kellu t-tfal, San Ġlormu jsejjah dawn il-kotba "deliria" u jgħalliem li Ġużeppi kien verġni bhala Marija u li "hutu" kienu kuġini. Iktar tard il-Protestanti kienu tal-fehma li kien hemm tfal ohra minbarra Ġesù, filwaqt li s-Santi Padri ddibbattew jekk l-għaqda ta' bejn Ġużeppi u Marija setgħetx tissejjah żwieġ u jekk Ġużeppi setax jissejjah missier Ġesù. Forsi għalhekk huwa dam hafna ma sar qaddis popolari fost l-insara. Ismu deher għall-ewwel darba fil-lista tal-qaddisin fis-sena 1000. Fl-arti nisranija tal-bidu, San Ġużepp ma kienx jidher fix-xena tan-Natività, jew jekk jidher kien ikun għalih wahdu, raġel xih u qargħi jew b'leħja bajda.

Kien fl-ahhar tas-seklu 13 li Ġużeppi beda jissemma u jinghata importanza. Kien żmien ta' għaks, mard, gwerer u taqlib u nkwieta anki fil-knisja. Inhass il-bżonn ta' xi hadd bhala mudoll u protettur tal-familja u tal-Knisja. Jean Gerson, kanċellier ta' l-Università ta' Parigi, ma qabilx li Ġużeppi sata' qatt harab lejn l-Eġittu meta kellu 90 sena u kkalkula li meta tweled il-Messija huwa ma kellux iktar minn 36 sena. Kien missier li jaf ihobb, irabbi u anki jfissid lil ibnu. San Bernardinu ta' Siena wkoll fahhar lil Ġużeppi bhala amministratur għaqli kemm fl-Eġittu kif ukoll fil-hanut tal-mastrudaxxa f'Nazaret. Kemm Gersen kif ukoll Bernardinu kienu jemmnu li Ġużeppi kien tant qrib il-Messija u ommu li bhallhom huwa ġie mehud is-sema bir-ruħ u



bil-gisem. *“B’hekk,”* jghid San Bernardinu, *“bhalma bhala l-iktar familja qaddisa huma ghexu flimkien f’din id-dinja f’hajja iebsa u f’imhabba kbira, issa wkoll huma jinsabu fil-glorja ta’ mhabba fil-ġenna.”*

B’hekk il-Familja Sagra saret popolari u minn bniedem xejn maghruf, Ġużeppi sar wiehed mill-aqwa personaġġi fid-dinja reliġjuża. *“Ghaliex ma nitolbux lil San Ġużepp?”* isaqsi Bernardinu. *“Kristu issa ma jistax jirrifjuta lil Ġużeppi dik l-intimità, qima u l-ikbar unur li kien jagħtih hawn fl-art bhala iben ta’ missieru.”* Wara li Tereza ta’ Avila talbet lil San Ġużepp biex ifejjaqha mill-paraliżi, hija addottatu bhala *“l-veru missierha”* għax qalet li *“fil-ġenna Alla jagħmel kull ma jordnalu.”* Hija għamlet il-familja ta’ Nażaret bhala l-mudell ta’ l-Ordni li waqqfet u semmiet tnax mis-sbatax-il monasterju tagħha għal Ġużeppi. Mhux fl-Ewropa biss li San Ġużepp sab appoġġ kbir, iżda wkoll fid-dinja l-ġdida fejn għadu sa llum patrun tal-Kanada u tal-Messiku.

Ha dehra ġdida anki fl-arti sagra. Fl-1570 Joannes Molanus tah bixra żagħżuġha fil-pittura tiegħu. Ma baqax iżjed xih u qargħi. L-istess għamel il-kbir pittur Murillo u oħrajn bħalu.



It-twemmin ta’ San Ġlormu biddlu f’patrun tal-verġni bhalma l-istat paternali tiegħu għamlu patrun tal-familja. Ix-xena apokrifa tal-mewt tiegħu mdawwar b’Ġesù u Marija għamlitu wkoll patrun ta’ mewta tajba. Fl-1955 il-Papa Piju XII iddikjara t-tieni festa tiegħu fl-1 ta’ Mejju bhala l-patrun tal-haddiema. Fl-1962 il-Papa Ġwanni XXIII inkluda ismu fil-kanone tal-quddies – l-ewwel żieda li qatt saret f’1,300 sena.

U llum forsi l-iktar bniedem li qed juri interess kreattiv fil-merti ta’ San Ġużepp huwa Protestant. Fil-ktieb tiegħu, Jenkins għandu biss żewġ xeni: wahda fl-Eġittu b’Ġużeppi jipprova jraqqad lit-tifel waqt li jiddeskrivilu l-mirakli ta’ hajtu s’issa u l-oħra tletin sena wara f’Nażaret fuq is-sodda tal-mewt tax-xwejjah li jipprova jgagħhal lil Ġesù jghidlu l-istorja kiefra tal-ġejjieni tiegħu u l-aħbar it-tajba għall-umanità. Il-ktieb iqanqal interess f’min qatt ipprova jraqqad tifel fuq ruhu jew żamm idejn missier marid f’soddu. Meta Ġużeppi fil-bidu jghid lil ibnu, *“Waqt li kont f’dirghajja hassejtni qed inżomm il-ġenna,”* il-qarrej nistrani jemminha.

Il-Protestanti minn dejjem hassewhom iktar skomdi bil-Madonna milli b’San Ġużepp, anki jekk ftit urew interess fih jekk mhux fl-Avvent u fil-Milied. Ir-reverendu Edington qed jimxi mat-tendenza riċenti tagħhom li jirriflettu fuq ir-relazzjoni bejn Ġesù u Ġużeppi. Huwa jikteb bl-umiltà iżda b’sentimenti qawwija dwar l-għaqda fil-fidi bejn missier u iben li mhumiex reletati fil-gisem. Il-ktieb tiegħu jagħlaq b’meditazzjoni fuq il-qawwa ta’ l-imhabba speċjalment jekk il-maħbub huwa Alla – bil-mudell ta’ Ġużeppi bhala bniedem tal-fidi. *“Ġużeppi ha l-iben t’Alla f’daru f’Nażaret u b’hekk ipprovda lil Ġesù bl-okkażjoni li jikber f’familja normali u kollha mhabba,”* jikteb Edington. *“Ġużeppi ha l-iben t’Alla f’qalbu u b’hekk sab l-għan ta’ hajtu fl-għanjiet ikbar t’Alla.”* Mbagħad jghid lill-qarrej, *“It-talba tiegħi hi li int jagħmel l-istess haġa.”* •



BRIAN DOERKSEN

L-ARTIST U KANTANT




Brian Doerksen, li huwa kantant u kompożitur ta' mużika praise and worship, ta' hajtu kollha lill-Mulej biex iservi fi hdan il-Knisja u l-komunità tiegħu. Dan minkejja diffikultajiet li għadda u għadu jgħaddi minnhom. Qed nirreferi għall-falliment finanzjarju li kellu meta nvesta hafna flus f'musical u dan falla, kif ukoll dwar tlieta minn uliedu li huma morda bil-fragile X Syndrome (marda relatata mad-Downs Syndrome). Brian malajr induna li Alla ma jridux ifaħħar u jkanta biss meta jhossu f'saħħtu, imma aktar u aktar f'mumentu ta' qtigh ta' qalb u falliment. Hu għalhekk li hafna mill-kant li hareġ mill-pinna ta' dan il-kantant jolqot il-kordi kollha tal-qalb, għax jitkellmu dwar esperjenza konkreta ta' tbatija mwiežna mill-fidi f'Alla Missier.

Dwar l-aħħar album li huwa kiteb, Today, Brian jgħid li dan il-proġett jitkellem dwar dawk li jkunu nofs triq fil-mixja tagħhom lejn il-Mulej Gesù. Nies bħal dawn għandhom għażla: jew jitolqu kolloxx u jerġgħu lura għall-hajja ta' qabel, inkella jibqgħu jsusu 'l quddiem fil-mogħdija tal-Mulej. Il-fedeltà lejn il-missjoni tiegħu, li Brian dejjem wera, hija xi haġa ta' l-għaġeb, meta tqis id-diffikultajiet u l-piżijiet kultant kbar li sab ma' wiċċu. Il-kliem tas-songs tiegħu ifur b'karba lejn Alla u bi stedina għat-tifhir tal-Hallieq. Insemmu pereżempju, songs bħal Come, now is the time to Worship, Refiner's Fire, Faithful One u I lift my eyes up.

Inharsu f'it lejn l-album Hungry (Falling on my Knees) li Brian hareġ flimkien mal-Vineyard Christian Fellowship fl-2001. Int u tisma' din il-praise and worship session thossok miġbud biex tadura 'l Alla, tokroblu fid-dghufija tiegħek, tistiednu jiehu kontroll ta' hajtek. Hija laqgħa intima mal-maħbub tiegħek li hadd u xejn ma jista' jiċhadlek.

Is-song Hungry, li biha jibda dan l-album, tgħid hekk: *"Hungry, I come to you, for I know you satisfy. I am empty, but I know your love does not run dry. And so I wait for you, so I wait for you... Broken, I run to you, for your arms are open wide. I am weary, but I know your touch restores my life."* (Imġewwah, niġi għandek, għax naf li inti tissodisfani. Jien vojtt, imma naf li mhabbtek qatt ma tinxef. Għalhekk nistenniek, nistenniek... Imkisser, niġri lejtk, għax dirġhajtk huma miftuhin berah. Jien għajjien, imma naf li meta tmissni terġa' ttini l-hajja.). •

INHOBBOHM L-ISTEJJER CHRIS SAR HAFNA AHJAR




Chris kien tifel ta' ghaxar snin. Kien jaf jaqra u jikteb tajjeb, imma ma tantx kien ihobb jghin. Hu kien il-kbir u ommu kellha żewgt itfal ohra, Peter ta' erba' snin u Marija ta' sentejn. L-omm spiss kien ikollha tibghat lil Chris jaqdiha. Darba ġieh f'mohhu li jiktbilha ittra. Qalilha:

- "Ma, kemm ghandek ittini flus talli qdejt;
- mort fuq ingiblek il-hwejjeġ ta' huti sitt darbiet din il-ġimgħa;
- mort nixtri ghand tal-hanut ghaxar darbiet din il-ġimgħa;
- ġbart il-ġugarelli ta' huti ghoxrin darba u saqqajt il-qsari darbtejn."

Il-mama ta' Chris kitbitlu ittra ohra biex tghallmu. Qaltlu: "Mahbub tiegħi Chris, il-mama u l-papa qed ihallsulek l-iskola, hafna flus taf! Qeghdin jaghtuk tiekol tajjeb u tilhes tajjeb, hafna flus taf! Qeghdin ihallsulek it-tabib u l-medicini, hafna flus taf! Chris, ahseb kemm u kemm qed nonfqu flus imhabba fik; imma ahna nhobbuk, dan naghmluh bil-ferh ghax inhobbuk."

Chris qara l-ittra t'ommu u fehem sewwa kemm ma kienx qed ihobb lil ommu u lil missieru biżżejjed; iddispjacih u minn dakinhar beda jhobb iktar lill-ġenituri tieghu u iktar jaqdihom bil-qalb.



MEDITAZZJONI minn Richard Gatt

Fuq ġhuda fil-ġholi
L-imqaddes salib,
Jien nilmaħ imdendel
Lill-gheżeż ħabib

Imnikkta hemm tahtu
Tinsab Ommu Marija,
Salvazzjoni dawn fasslu
Għalik u għalija

Mi'gruh u bajdani,
Mdemmi bid-dmija,
Offra hajtu dan b'rahan
Biex jehlisni mill-ħtija.


Xejn ma kien jonqsu
Kien ALLA setġhani,
Mitluf le għal dejjem
Ma ridx li jarani.

Tibżax, għažiz ibni,
M'intix għadu tiegħi
Permezz ta' din l-ġhuda
Għamiltek ħbieb miegħi.

Ibqa itlob u isgħar
Kuljum bla waqfien;
Kienet l-ġhuda mqaddsa
R-rahan tal-helsien

Aħfiri ħtijeiti
Nitollbok, Mulejja,
Ilqani f'pajjizek
X'ħin nagħlaq għajnejja.

Midneb u niedem
Minn dnubietu sogħbien
Pajjizi hu l-ġenna
Ksibt għalija l-helsien.




It-Tarka u x-Xabla



Inkomplu s-sensiela fuq l-uġigh fis-sider (UFS). Did-darba nittrattaw fuq il-kawzi li jiġu mill-pulmun. Mhux kull UFS huwa ġej mill-qalb. Xi drabi dan jiġri minhabba problemi li jkunu qeghdin jiġru ġewwa l-pulmun.

Il-pulmun huwa l-organu fil-kaxxa tas-sider li bih niehdu n-nifs. Huwa bhal sponża magħmula minn bzieżaq zghar ta' tessut tal-pulmun (alveoli) li minnhom tghaddi l-arja sabiex jidhol l-ossigenu fil-ġisem u johroġ il-carbon dioxide li l-ġisem jehtieg jarmi 'l barra. Huwa mqassam fi tnejn fuq kull naha tal-qalb u jmiss magħha. Fuq barra huwa miksi b'rita rqiqqa sensitiva hafna li mbagħad tmis ma' rita oħra li taqbad mal-kaxxa tas-sider minn ġewwa. Din jghidulha l-plewra.




Pneumothorax hija dik il-kundizzjoni li tiġri meta tidhol l-arja bejniet il-plewra. Hawnekk is-soltu ma jkunx hemm arja u l-pulmun jibqa minfuħ propjru minhabba f'hekk. Appena tidhol l-arja, il-pulmun ta' naha wahda jikkollassa u jitghaffeg u l-arja li tidhol fi tonqos. L-arja tidhol meta wahda mill-alveoli tinfaqa'. Fil-mument li jiġri dan, il-persuna thoss uġigh penetranti fuq naha wahda tas-sider, li ġeneralment jibqa', u jista' jkun assoċjat ma' qtugh ta' nifs. F'xi każijiet l-arja tinqabad ġewwa taht pressjoni u tista' ġġib hass hażin u

kollas li jista' jkun perikoluż għall-hajja. Għalhekk trid tinghata attenzjoni medika immedjata. Il-kura hija li l-arja tingibed 'il barra u l-ġisem isewwi t-toqba li minnha dahlet l-arja originarjament. It-tippj huwa fost l-affarijiet li jzid ir-riskju ta' **pneumothorax**.

Infezzjonijiet tal-pulmun jistgħu jagħtu l-UFS. Dan mhux komuni hafna għax l-iktar li thoss f'infezzjoni tal-pulmun huwa deni, sogħla, u qtugh ta' nifs. Izda meta tiġi rritata l-plewra, dan jista' jagħti uġigh man-nifs (plewrite). Anki meta l-infezzjoni tkun iktar ikkonċentrata fil-pajpijiet tan-nifs (trakeobronkite), l-uġigh irritanti fis-sider ikun fiċ-ċentru ma' kull nifs. Minbarra t-trattament ta' l-infezzjoni, ikun jehtieg medicina biex tikkontrolla l-uġigh.

Trombozi fil-vini fondi tas-saqajn tibda ġeneralment b'neffa fuq naha wahda tar-rigēl. L-emboliżmu pulmonari jirriżulta meta trombozi fil-vini fondi tas-saqajn tiċċaqlaq u titla' 'l fuq, tghaddi mill-qalb u tehel fl-arterji tal-pulmun. Hawnekk ma jkunx jista' jghaddi demm lejn parti mill-pulmun. Jekk din il-kundizzjoni tkun qawwija,




tista' tkun fatali u għalhekk hija serja. L-UFS ġeneralment ikun man-nifs u hafna drabi ikun hemm ukoll qtugh ta' nifs. Ir-riskji għal din huma fost oħrajn il-pillola kontraċettiva, it-tippj, it-tqala, titjir bl-ajru fit-tul, u xi kundizzjonijiet kroniċi. Il-kura tinghata b'medicina li traqqaq id-demm bhall-warfarina.

IT-TARKA

- Ma nistax nemfasizza iktar l-importanza li wiehed jieqaf ipejjepp sabiex nevitaw dawn il-kundizzjonijiet kollha u oħrajn magħhom. Issieheb fi programm ta' kontroll tat-tippj jekk inti thoss li ma tistax tieqaf wahdek. Għal iktar għajnuna tista' ċċempel id-Dipartiment għall-Promozzjoni tas-Saħha fuq 23266000
 - Jekk tuża l-pillola kontraċettiva, anki għal raġunijiet mediċi, tpejji p
 - Jekk tinnota xi rigēl minfuħ iktar mill-iehor, irrikorri għand it-tabib
 - Waqt vjaġġ fit-tul fuq ajruplan, ixrob fluwidi spiss, għamel eżerċizz b'saqajk waqt li tkun bilqiegħda u qum bilwieqfa kull sagħtejn u imxi ffit
 - It-tilqim kontra l-influenza u xi mikrobi oħrajn bħall-pneumococcus huma importanti spoċjalment għal dawk li huma f'riskju għall-infezzjonijiet tal-pulmun
- Nitiqilkom is-saħha.

Jekk għandek xi diffikultà fuq xi informazzjoni li sibt f'dan l-artiklu, ikun siewi li tkellem lit-tabib tiegħek sabiex tiċċaraha. •



Patri, jiena mara msallba wahda sew bir-raġel. Xi rrid ngħid. Għandi raġel li nhoss li lili ma jifhimnix bhala mara. Ma jridnix immur għand il-hairdresser biex niżbogh xagħri, speċjalment jekk niżbogh b'ċertu mod; ma jridnix nuża ċerta fwieha għax iddejju, ma jridnix bil-cutex; ma jridnix nagħmel nail art jew nail extention, skond il-moda ta' llum... Emminni li xebbagħni għall-aħħar! Ir-raġel ma huwiex xhih, anzi huwa ġeneruż hafna miegħi f'affarijiet oħrajn, speċjalment ilbies, imma fejn jidhlu l-affarijiet li semmejt ma jitharrikx harira. Għandi noqgħodlu għal dak li jrid hu? Għandni nhossni inferjuri għal nisa oħrajn, li żwiegħom ihallu hom fil-libertà fejn jidhlu l-gosti tagħhom?

Patri William iwieġeb...

Ngħidlek il-veru ma nafx kif se nibda nwieġeb għall-ittra tiegħek. Huwa minnu li r-raġel mhux suppost joqgħod jindahallek fuq affarijiet indifferenti, bħal dawk li semmejt. Suppost tiġih f'rasu li ma għandux jumilja 'l martu u jpoġġiha fi stat inferjuri għal nisa oħrajn. Meta qed jgħix ma' mara suppost jaf x'inhi l-psikoloġija tagħha, speċjalment fejn tidhol is-sbuhija, is-sens estetiku ta' persunitha.

Ma nafx f'liema sitwazzjoni ekonomika tinsabu fil-familja tagħkom. Qed ngħid hekk għaliex

hawn nisa li, biex iżommu ruħhom qishom pupi, tghidx kemm qed jonfqu flus bla bżonn. Jekk dan huwa l-każ - għalkemm inti għedt li r-raġel tiegħek ma għandux idejh magħluqa – ma tagħtihx tort li qed jurik li ma jgħix pjaċir hil-gosti estetici tiegħek, li jitolbu ċertu ammont ta' flus. Xi wħud altru li qegħdin jesaġeraw fl-infiq ta' flus li qed jonfqu f'dak li qed nitkellmu dwaru, waqt li ċerti negozjanti altru li qed jixxalaw kemm jifilhu, huma u jilagħbu fuq l-iżjed parti debboli tal-mara.

Barra minn hekk, ġaladarba inti mara miżżewġa, l-iżjed haġa li trid

tinteressak hi li togħġob lil żewġek kif iġhid San Pawl (1 Kor 7,34). Jekk żewġek jammirak iżjed mingħajr dawk l-affarijiet li semmejt, għax iżjed jogħġbuh fik l-affarijiet meta huma naturali, inhoss li inti għandek tobdih, tllwaqt li hu għandu jkun raġunat miegħek.

Nahseb li bhala mara għaqlija iżjed tippreferixxi tkun inferjuri għal nisa oħrajn fejn tidhol id-dafra tax-xagħar u tiżjin iehor fis-swaba, milli toqgħod thaqqaqha mar-raġel fuq hwejjeġ li ma tantx għandhom importanza u jinqala' l-inkwiet. •

IT-TALENTI TAGHNA



“Qabeż is-sinjur u qallu: ‘Qaddej ħażin u għażżien, kont taf li jien naħsad fejn ma żrajtx u niżbor fejn ma xerridtx. Mela kien imissek mort qeghedt flusi l-bank biex, meta niġi, kont immur

niġborhom bl-imgħax. Hudulu mela t-talent u agħtuh lil dak li għandu l-għaxar talenti. Għax min għandu jingħatalu, u jkollu żżejjed ukoll, iżda min m’għandux, jitteħidlu saħansitra dak li għandu.”

Din hi silta li nsibu fl-Evangġelju skond San Matthew li titkellem dwar il-parabbola tat-talenti. Fil-fatt, kultant mhux daqshekk faċli għalina l-bnedmin li nindunaw x’inhuma t-talenti taghna u dan għaliex il-mod kif jiġri dan mhux sempliċi bħal dak li jidher fil-parabbola fejn is-sinjur qabad lil kull wiehed mill-qaddejja tiegħu u tahom it-talenti f’idejhom. Anzi bil-kuntrarju, huwa waqt l-iżvilupp taghna li nkunu rridu nindunaw bihom. Fil-fatt, hafna drabi jkunu n-nies ta’ madwarna li jindunaw b’dawn it-talenti li ahna jkollna.

Din il-parabbola tolgotni ferm għaliex l-importanti għas-sinjur ma kienx kemm-il talent wiehed kellu, imma li kull wiehed jiżviluppahom. U dan japplika għalina wkoll. Mhux kulhadd kapaċi jagħmel kollox u hafna affarijiet għaliex kieku żgur li d-dinja kienet tkun monotona! Imma kulhadd jista’ jiżviluppa l-ftit li għandu!

Fiċ-Ċentru taghna tal-Ġi.Fra. huwa dan li jolgotni hafna għaliex mhux kulhadd hu maqtugh biex jagħmel kollox, però kulhadd jaf xi haġa u bis-saħħa t’hekk jagħmel il-grupp

taghna dak li hu. Tista’ tgħid li tassew nikkumplimentaw lil xulxin għaliex fi franternità Franġiskana ngħinu lil xulxin niżviluppaw dawn it-talenti u forsi ngħinu wkoll wiehed lill-iehor nindunaw b’xi talenti li ahna qatt qabel ma nkunu nafu li għandna... jew minħabba fil-misthija jew għax qatt qabel ma nnutajna li jkollna dak it-talent partikolari jew għax ikollna xi nuqqas ta’ fiduċja fina nfusna.

Wiehed mit-talenti li lili joghġobni fija u li niehu gost nużah huwa li nirreċta. Dan ma jfissirx li jiena xi wahda li qed nimmira li nilhaq xi star bih. Lanqas ma jfisser li jiena l-aqwa wahda f’din il-haġa għaliex bla dubju li hemm hafna persuni oħra fil-grupp li nista’ nkompli nitgħallem mingħandhom.

Meta nkunu ha norganizzaw xi tip ta’ drama bħal xi mima jew farsa nipprova niehu sehem. L-ewwelnett għaliex huwa mezz kif dejjem insir naf persuni oħra u b’hekk anki nitgħallem nittollera lill-oħrajn bl-opinjoni u bl-ideat tagħhom. Fil-fatt hija xi haġa normali li jkun hemm nuqqas ta’ ftehim ma’ xi hadd waqt li tkun qed tagħmel dawn id-drammi. Din hija sfida mbagħad għalija biex nipprova niċċara l-affarijiet b’mod li f’dak li jkun nara lil Ġesù u anki lili nniċfi fil-persuna ta’ quddiem.

Id-drama toghġobni wkoll għaliex inti tkun trid tinterpreta persuna oħra li m’intix int u li allura jkollha karattru differenti milli kif fir-realtà tkun int. Dan jgħinni hafna biex nifhem aktar għaliex persuna ġgħib ruhha b’ċertu mod f’dik iċ-ċirkustanza li niltaq’ magħha fir-realtà.

B’danakollu ma jfissirx li nsibha faċli biex inkompli niżviluppa dan it-talent u talenti oħra li jiena għandi u li nkompli nużahom tajjeb anki fil-hajja nisranija tiegħi. Però, frażi li ferm tolgotni u li nhobb inżomm bħala motto ta’ hajti hija l-frażi ta’ Ġesù: **“Ikun dak li trid int”**. •



UBBIDJENZA B'IMĦABBA (3)

KAMPJUNI TA' UBBIDJENZA FRANGISKANA



FELIĊ MINN NICOSIA

(1715-1787)

fratell lajk Kapuċċin imharreġ sew fl-ubbidjenza minn Gwardjan Patri Macario li kien jordna bil-goff lil ta' tahtu anki meta mhux support. Ma kien jiddardar xejn tant li nistghu ngħidu li bil-martell u skalpell ta' l-ubbidjenza skolpikka l-qdusija ta' dan Feliċ. Meta l-viċi-re ta' Sqallija waqt żjara li għamel lill-Kapuċċini wera x-xewqa li jiltaqa' ma' dan lajk, il-Gwardjan sejjahlu u pprezentahulu b'dal-mod goff: "Il-viċi-re jixtieq jindaga fuq l-ipokresija tal-fama ta' qdusitek." Huma u jittkellmu kisru billi qallu li flok it-tpaċiċ, ahjar imur iġib f'it ilma frisk. Il-fratell bla ma rrispondieh mar biex iġib l-ilma, imma barmil tal-bir ma kienx hemm għax hbihulu apposta. Biex taparsi johroġ ta' raġel, il-Gwardjan ta lill-fratell ċestin tal-hobż



magħmul mill-qasab u bagħatu jġib l-ilma fih biex minn għalih jumiljah. Imma Feliċ obda u ġabu mimli ilma bla ma qattar jew waqqa' xi qatra wahda.


Altru li qdusija jpokrita! Ir-rebħa ta' din l-ubbidjenza erojka tissupera saħanistra lill-mewt. Kristu obda sal-mewt; Feliċ obda anki wara l-mewt. Possibbli? Kif? Imfarrag bid-dilka mqaddsa (Griżma tal-morda) u b'ghajnuniet ohra tar-ruh, Feliċ hass li kellu jitlob il-permess mingħand is-superjur halli b'ubbidjenza lejħ isalpa minn did-dinja għall-ohra. Dan sikkto bla ma qatagħlu xewqto. Wara t-tielet ripetizzjoni ta' l-istess talba, qalb Feliċ waqfet mit-tahbit bla ma tilef l-użu tas-sens tal-hars, smiegh u ċaqlieq tax-xofftejn. Ġabulu t-tabib wara tliet sigħat u ddikjarah mejjet għalkemm il-funzjoni ta' whud mis-sensi ppersistiet. Kien hawn li l-Gwardjan intebah bl-imġiba xejn umana tieghu ma' Feliċ u jibki l-imghoddi tieghu u mbellah quddiem dal-miraklu ta' bniedem mejjet-haj, awguralu t-tluq aħhari bil-barka tieghu: "Ohroġ, o ruh nisranija, minn did-dinja; tir, o spirtu magħżul lejn hdan Alla fl-isem tat-Trinità Qaddisa u ta' Missierna San Franġisk." U haġa ta' l-iskantament b'qalb wieqfa f'ġisem kiesah, għax mejjet, Feliċ lissen: "Grazzi, Patri Gwardjan; Huti ahfruli; Ġesù, Ġużepi u Marija toħroġ ruhi fis-sliem tagħkom." Bl-ubbidjenza rebbieh dejjem, sew f'haġtu u sew wara mewtu. •

Tista' tgħin lill-missjoni billi tiġbor u tibagħtilna:

- Bolol u Telecards użati
- Muniti qodma ta' Malta u Barra
- L-irċevuti fiskali tal-VAT
- Kotba bi stejjer fittizzi.
- Postcards


Ibagħtuhom lil:
**Uffiċċju Missjoni Kapuċċini,
 Kunvent tal-Kapuċċini
 Floriana VLT 14**

Nirringrazzjawkom għal kull għajnuna li tagħtuna.



Nhar il-Hamis 15 ta' Diċembru 2005, f'Kuba sehhet laqgħa storika bejn il-President Fidel Castro Ruiz u l-Isqfijiet tal-Knisja Kattolika. L-Isqfijiet kienu ilhom żmien twil jitolbu laqgħa ma' Castro. Fl-ahħar din sehhet u b'riħet hekk tista' tiċċelebra l-gheluq is-70 sena ta' relazzjonijiet diplomatiċi bejn Kuba u l-Vatikan. Dan l-avveniment deher fl-ahbarijiet uffiċċjali tal-gvern kemm fuq it-televiżjoni kif ukoll fuq il-gazzetta. Skond l-ahbarijiet kif ukoll skond l-informazzjoni li tawna l-Isqfijiet din il-laqgħa kienet wahda kordjali. Kienet laqgħa li bdiet fl-4:30 ta' filghaxija u ntemmet b'ikla f'nofs il-lejl. Il-President kien preżenti tul il-laqgħa kollha minbarra hin limitat ta' madwar siegħa ghax kellu jmur isellem lil grupp ta' tobba Kubani qabel ma telqgħu lejn il-Pakistan sabiex jagħtu ghajnuna medika.

LAQGĦA STORIKA



Matul din il-laqgħa saru tliet diskorsi: wiehed min-Nunzju Appostoliku tal-Vatikan għal Kuba Mons. Bonazzi, iehor mill-Kardinal u Isqof ta' La Habana Mons. Jaime Ortega Alamino u l-iehor mill-Isqof ta' Bayamo-Manzanillo Mons. Dionisio García Ibáñez. Matul il-laqgħa u b'mod speċjali matul id-diskorsi ġew evitati punti ta' kontroversja. L-Isqfijiet iddeċidew li matul il-laqgħa ma jitolbu xejn u ma jiddiskutu xejn. Din kienet inizjattiva sabiex tinżamm atmosfera ta' kordjalità u hbiberija bejn iż-żewġ naħat. Fid-diskors prinċipali ta' Mons. Dionisio l-Isqfijiet tkellmu dwar l-identità vera tal-Knisja Kattolika u dwar dak li qed tagħmel fil-preżent mal-poplu Kuban speċjalment ma' dawk li huma l-aktar fil-bżonn.


Din il-laqgħa, li damet mat-8 sigħat, żgur li għandha thalli l-effetti pożittivi tagħha. Fuq kollox b'laqgħa bħal din jinkiser is-silġ sabiex iż-żewġ naħat jahdmu id f'id għall-ġid tal-poplu Kuban u jiġġarraf kull preġudizzju li jista' jeżisti. Nittamaw li dan l-avveniment ikollu effetti aktar fit-tul u wkoll follow-up sabiex iż-żewġ naħat ikomplu jersqu lejn xulxin wara 46 sena ta' persekuzzjoni min-naħa tal-gvern komunista kontra l-Knisja Kattolika. It-triq ta' kull progress f'kull qasam hija biss dik tad-djalogu u l-Knisja minn żmien twil ilha li offriet u wriet ir-rieda tajba għal din it-triq. Nitolbu sabiex dan id-djalogu bejn Knisja u Stat f'Kuba jkompli u jhalli l-effetti li kull Kuban ta' rieda tajba jixtieq li jsehhu għall-ġid ta' kulhadd. •

fil-ħajja miżżewġa u jekk tkun akkumpanjata bi tbissima, forsi mhux dejjem hu possibbli, id-djalogu jsir aħjar u tikber il-fiduċja f'xulxin. Kemm ir-raġel u kemm il-mara jridu jkunu kontinwament b'għajnejhom miftuhin berah għal dak li jista' jinqala': mard, nuqqas ta' xogħol u nkwiet iehor. B'hekk isiru jafu, ihobbu u jirrispettaw lil xulxin iktar. Ma jkunux egoisti u jagħdru lil xulxin f'kollox. Jevitaw ix-xehħa u l-ghira, tnejn minn fost l-akbar għedewwa ta' Żwieġ hieni, u fl-istess waqt jirsistu u jghinu lil xulxin halli jibnu rabta sinciera u ġenwina filwaqt li johlqu bażi soda u b'hekk iż-Żwieġ flok jitmisker jissahħah iktar.

Kull koppja għandha l-mod tagħha ta' ħajja tagħha għalhekk l-inizjattiva, l-individwalità, il-personalità, l-interdipendenza huma karatteristiċi għal kull koppja li trid titrregola hi skond il-prinċipji, iċ-ċirkustanzi u l-eżiġenzi tal-ħajja. Naħseb li raġel u mara miżżewġin għandhom ikunu prattiċi meta jiddiskutu l-problemi, it-trobbija ta' l-ulied, it-tqassim ġust tal-finanzi (mhux jiena għalija u inti għalik), l-għajnuna reċiproka fil-kura tad-dar, ir-relazzjonijiet mal-qraba, mal-ħbieb kif ukoll fuq il-post tax-xogħol. Anki l-imġiba morali, il-ħajja spiritwali għandhom jiġu diskussi b'sens miftuh u ta' stima lejn xulxin. Bla dubju dan kollu jehtieg paċenzja, kalma u responsabilità. •

Limerikki

minn Tony C. Cutajar



ID-DGHAJJA

Taħsibhom puliti b'dak l-ilbies,
Forsi anki kuljum il-quddies,
Meta f'daqqa u l-hin
Tisma' dagħa, kliem hażin –
Lil għan il-libsa għamlitu nies!

"Iż-Żwieġ, li huwa pass importanti fil-ħajja tal-bniedem għax ma jorbotx biss persuna waħda."

"QATT MA STENNEJNA GRAZZJA BĦAL DIN!"

Għaddew 10 snin (qisu ilbieraħ!) meta Ivan beda jhoss il-vokazzjoni għal patri. Kienet bħal sajjetta fil-bnazzi għalina! Qatt ma stennejna grazzja bħal din! ... Hasadna ... għax għalkemm Ivan kien membru tal-Museum u attiv hafna fil-qasam tan-Naxxar, qatt ma kellu hajra ta' vokazzjoni. Sa minn ċkunitu, qatt ma nafu li kien isemmi li jrid isir patri jew saċerdot.

Niftakar li ffit qabel ma qalilna bil-vokazzjoni, kont bdejt narah hōsbien u kwiet li mhux soltu tiegħu u kont staqsejtu xi ġralu. Wegibni li kien qed ihoss li l-Mulej ried xi haġa ohra minnu. Jiena lanqas biss dahlitli f'mohhi l-vokazzjoni u hsibt li ried johroġ mill-Museum biex jiżżewweġ. Però Ivan qalli li ma kienx il-każ. Xi ġranet wara qalli li kellu appuntament ma' Patri Joe Gullano għax kien qed ihoss il-vokazzjoni li jsir patri Frangiskan Kapuċċin minhabba film dwar San Franġisk li kien ra u li kien hawdu hafna. Jiena niftakar li fraht fuq li fraht u bkejt fuq li bkejt għax kont nitolbu lill-Mulej għal din il-grazzja!



Jiena u missieru għamilnielu hafna kuraġġ u minn hemm 'il quddiem Ivan baqa' miexi pass pass fil-vokazzjoni tiegħu bis-saħħa tat-talb u bl-għajnuna tas-superjuri tiegħu.

Il-vokazzjoni ta' Ivan bidlitna hafna, saħhitna iżjed fil-fidi u fl-ispiritwalità, imlietna b'hafna grazzji u tamiet sbieħ fil-hajja. Meta nharsu lejn dan ir-riġal li l-Mulej għoġbu jagħtina u x'teżor se nhallu warajna, qalbna timtela bil-ferħ u ninsew għal mument it-tbatijiet u l-problemi

kollha li nkunu għaddejnin minnhom. Ivan jagħmlilna hafna kuraġġ! Ahna nhossuna kuntenti bl-għażla tiegħu u kburin bih u nirringrazzjaw 'il Alla kull hin u kull mument.

Ahna nemmnu hafna fit-talb u nitolbu hafna għal uliedna. Żgur li huwa t-talb li qed iżommna f'saħhitna biex nikkumbattu mal-hajja li mhix kollox ward u żahar. It-talb tal-ġenituri flimkien għal uliedhom jasal żgur. Qatt ma għandna naqtgħu qalbna li nitolbu, għax it-talb biss

“Jiena niftakar li fraħt fuq li fraħt u bkejt fuq li bkejt għax kont nitolbu lill-Mulej għal din il-grazzja!”



iżommna fuq saqajna flimkien mal-qawwa li tohroġ mis-Sagrament ta' l-Ewkaristija. Ivan għallimna hafna hwejjeġ ... l-iżjed wahda hi li m'għandniex norbtu qalbna ma' l-affarijiet ta' din id-dinja. Ahna dejjem insegwuh fil-mixja li qed jagħmel u bi hsiebna nibqghu naghmlu dan sa l-ahhar. Nibqghu nitolbu għalih biex il-Mulej ikompli jsahhu dejjem



iżjed u jipperseverah fil-vokazzjoni sa l-ahhar, u mhux lilu biss imma wkoll lil shabu kollha.

Għalkemm hassejniah hafna meta telaq mid-dar, però rrealizzajna li Ġesù issa jridu lura għalih u aħna tajniehulu bil-ferh. Indunajna wkoll li l-vokazzjoni ta' Ivan bdiet ftit tiftahna biex nibdew niffurmaw parti minn familja ikbar ... infatti, inhossuna li dhalna fil-familja Franġiskana Kapuččina! Nieħdu gost nattendu kull attività li jkollhom il-Kapuċċini bħal pereżempju l-Adorazzjoni Vokazzjonali li ssir darba fix-xahar fil-knisja tal-Kapuċċini tal-Furjana, il-funzjonijiet li jsiru fil-fest liturġiċi (Milied, Ghid, San Franġisk, eċċ.) u xi attivitajiet ohra bħal laqgħat li jsiru għalina l-ġenituri darba kultant. Barra minn dan, ahna nghanu wkoll

il-Missjoni tal-Kapuċċini billi nagħtu sehemna fit-tqasqis tal-bolol u fit-tqassim tad-Dawl Franġiskan.

Nixtiequ fl-ahharnett nieħdu l-okkażjoni biex naghmlu kuraġġ lill-ġenituri kollha biex jekk ikollhom il-grazzja li l-Mulej jagħżel lil xi hadd mit-tfal tagħhom biex ikun ikkonsagrat lilu fil-hajja reliġjuża jew/u saċerdotali, jifirhu, jagħmlulu kuraġġ u jitolbu għalih. Nixtiequ nispiċċaw billi nipproponu talba li l-ġenituri jistgħu jghidu ta' kuljum għal uliedhom:

“Mulej Ġesù agħtina grazzja li jkollna iben saċerdot jew reliġjuż. Ahna rridu nghanu hajja nisranija tajba u nghanu lil uliedna jagħmlu l-ġid biex ikollna din il-grazzja fil-familja tagħna. Amen.” •



ROKNA GHAT-TFAL

Tfal, din hi rokna għalikom.
Sibu l-kliem mitlufin.

Mill-Atti ta'
I-Appostli
AGABU
AKWILLA
BARJESU
BLASTRU
DAMARI
DJONISJU
ELIMA
GASON
GALLJON

HAMOR
KLAWDJU
KORNELJU
KRISPU
LIDJA
LUĊJU
MANAHEN
PRIXILLA
RODA
SILA
SOSTENE

S I D J O N I S J U A M
O A Ġ A S O N P R I D A
S I L A G U B A G A U N
T E B K K R N T M J B A
E G L W T O X A C Z L H
N R X I J D R U V L A E
E O F L M I L N I A S N
S M L A X A D X E G T M
J A D O R I X V T L U C
G H I E L I F L I D J A
U P S I R K L A W D J U
Ž N O P S U S E J R A B


**Ir-rebbieh jingħata ktieb
sabiħ. Dan jittella' bix-xorti
mit-tweġbiet tajba li jaslulna
mhux aktar tard mill-ħmistax
tax-xahar.**

Indirizzaw it-tweġiba tagħkom hekk:
**ROKNA GHAT-TFAL, Dawl Franġiskan,
Kunvent tal-Kapuċċini Floriana VLT 14.**

**Ir-Rebbieha ta' Frar 2006 hija:
Marija Gatt – Floriana**

Nifirhulek!

TISLIBA - 61



1. X'kont nagħmel bilqiegħda. (Neh 1,4) (5)
2. Il-hoss ta' din. (Nah 3,2) (6)
3. Kulur iż-żiemel. (Apk 6,2) (5)
4. U din qaddisa. (1 Tess 5,26) (5)
5. Kien żmien dan. (Rut 1,22) (4)
6. Xaqaq b'dan u r-rakkmu. (Mh 5,30) (5)
7. Kul, ..., ixxala. (Lq 12,19) (5)
8. Ejjew 'l hawn. (Lev 10,4) (5)
9. Bhal ulied dan. (Għan 9,7) (3)
10. Lejn dan ta' Ġerusalem. (Eżek 4,7) (7)
11. u 12. Li nhobb... (2 Ġw 1) (6)
13. Prigunier ma' Pawlu. (Film 23) (6)
14. Bhal dan għall-ġamar. (Prov 26,21) (5)
15. X'għamlu lil jum is-Sibt. (1 Mak 1,43) (5)
16. Mishuqin bhalha. (Sof 2,2) (5)
17. Iż-żgħir ta' Hela. (1 Kron 4,7) (5)
18. Ma' min iġġieled Ġehowas. (2 Slat 14,11) (7)
19. U din fiergħa. (Għerf 2,3) (4)
20. Jitilgħu minnha. (Hos 2,2) (3)
21. Ikun... għalih. (Mt 18,6) (5)
22. Din hi qalila tan-nar. (1 Pt 4,12) (5)

RIŻULTAT TAT-TISLIBA TA' FRAR 2006:

1. Korah; 2. Jistħu; 3. Sahna; 4. u 12. Annimali; 5. Qmis; 6. Fifra;
7. Okina; 8. Numri; 9. Art; 10. Nfisser; 11. Kul; 12. Ara 4;
13. Limiti; 14. Frott; 15. Lemin; 16. Ittaj; 17. Ukoll; 18. Rabbejt;
19. Bjar; 20. Mak; 21. Trabi; 22. Artal.

*Ir-rebbieh jingħata ktieb sabiħ. Dan jittella' bix-xorti mit-tislibiet tajba
li jaslul mhux aktar tard mill-ħmistax tax-xahar. Ibagħtu s-soluzzjoni
tagħkom f'dan l-indirizz: Tisliba Dawl Franġiskan, Kunvent tal-Kapuċċini,
Floriana - VLT 14*

**Ir-Rebbieha ta' Jannar 2006 huwa:
Joseph Naudi – Naxxar. Nifirhulek!**



L-EĊĊELLENZA TIEGĦU MONS. MARIO GRECH ISQOF TAD-DJOĊESI T'GHAWDEX

Il-Hadd 22 ta' Jannar 2006, jum il-konsagrazzjoni ta' Mons. Mario Grech bħala Isqof tad-Djoċesi t'Għawdex, inhasset arja ta' ċelebrazzjoni fost il-poplu tal-gżira Għawdxija u mhux inqas ta' Malta li segwa l-funzjoni fuq il-mezzi tax-xandir. Mons. Grech huwa t-tmien Isqof (u Amministratur Appostoliku) għal dawn l-aħħar 142 sena li se jmessi d-Djoċesi t'Għawdex.

L-episkopat ta' Mons. Grech se jkun imfassal fuq il-kelmiet **Gharfuh fil-Qsim tal-Hobż**. Dan il-motto li b'mod qawwi

jinsab fl-istemma ta' l-Isqof il-ġdid jirrifletti żewġ mumentu mill-Evanġelju:

- **il-miraklu tal-multiplikazzjoni tal-hobż u l-hut; u**
- **r-rakkont ta' żewġ dixxipli fi triqthom lejn Emmaus, meta ltaqgħu ma' stranġier u stednuh jibqa' magħhom u gharfuh fil-qsim tal-Hobż bħala Gesù Rxoxt.**

L-Isqof Mons. Mario Grech irid isir "Hobż maqsum" għall-komunità li fuqha jippresiedi bħala qassis. B'hekk ikun jista' wkoll jaqdi l-missjoni tiegħa bħala ragħaj u bħala sajjied.

Id-Direzzjoni DAWL FRANĠISKAN f'għaqda mal-Provinċja Franġiskana Kapuċċina tifraħ u tawgura lill-Eċċ. Tiegħu Mons. Isqof Mario Grech hiċma fejjieda b'abbundanza ta' Paċi u Ġid.

Ad multos annos •



Għin lill-Knisja u lill-Ordni Franġiskan Kapuċċin fil-Kenja billi tagħmel... **BOROŻ TA' STUDJU**

BOROŻ TA' STUDJU hija offerta ġeneruża ta' Lm250 li tmur għall-ispejjeż tas-seminaristi Kenjani tagħna kollha li qeghdin ihejju lilhom infushom biex isiru reliġjużi u saċerdoti Kapuċċini.

Din tista' tinghata jew minn persuna wahda jew minn diversi benefatturi li jingħaqdu flimkien. Tista' tinghata anki ftit ftit.

Min jagħmel din l-offerta jkollu sehem kbir fil-hajja reliġjuża u saċerdotali tal-Kapuċċini Kenjani.

Għal aktar tagħrif ikkuntattja lil:
P. Crispin Tabone OFM Cap,
Segretarju tal-Missjoni, Uffiċċju
Missjoni Kapuċċini, Floriana

Tel: 2123 3874, 2123 4949,
2122 5525.